

# گستاخی رسول اللہ ﷺ اور رد عمل

ریسرچ پیپل: علامہ نسیم احمد صدیقی نوری و دیگر محققین

زیر نظر مضمون میں آقائے کائنات، فخر موجودات جامع الکملات علیہ الصلوٰۃ والتسلیمات کی حرمت و عورت اور ناموس مقدسہ کی جانب اٹھنے والی شیطانی آنکھوں اور انگلیوں کی مذمت کی گئی ہے۔ مقصود یہ ہے کہ عالم اسلام متحد ہو کر دشمنان رسول کا مقابلہ کرے۔ گزشتہ کئی سالوں سے وقتاً فوقتاً اقوام مغرب، مسلمانوں کی محبت و غیرت کو ٹٹولنے کے لئے ناموس رسالت ﷺ پر حملہ کر رہی ہیں اور تہذیبوں کے تصادم کے لئے میدان کارزار سجانا چاہتی ہیں۔ دنیا نے نصرانیت و یہودیت یہ دیکھنا چاہتی ہے کہ (آج کے اس بے راہ روی کے زمانہ میں) ملت اسلامیہ کی صفوں میں کوئی صلاح الدین ایوبی ہے یا نہیں۔

یہ مسلمانوں کے جغرافیہ پر نہیں ایمان پر حملہ ہے:

جی ہاں مضحکہ خیز خاکوں کی اشاعت کا مقصد یہ ہے کہ ایک وقت میں ستاون اسلامی ملکوں اور دنیا بھر میں آباد ایک ارب چالیس کروڑ مسلمانوں پر ایسی یلغار کی جائے جو ایٹم بم اور میزائل برسانے سے بھی زیادہ خطرناک و دہشت ناک ہو۔ اگر ہم برسائے جائیں گے تو کسی ایک مسلم خطے پر بریس گے اور احتجاج بھی اسی ایک جغرافیہ میں ہو گا جنہیں تکلیف ہوگی، ماضی اس پر شاہد ہے کہ اگر فلسطین، لبنان، لیبیا، عراق، افغانستان، کشمیر، چیچنیا، بوسنیا، کوسوو، فلپائن اور برما کے اراکانی مسلمانوں پر ظلم و ستم کے پہاڑ توڑے گئے تو مسلم دنیا میں اس طرح غم و غصہ کی لہر نہیں دوڑی جیسی اب

مسلم دنیا مشتعل ہے، احتجاج پہلے بھی ہوا، لیکن ایسا عالم گیر اور ہمہ گیر احتجاج، جواب ہوا پہلے کبھی نہیں ہوا، اس کی وجہ کیا ہے؟ یہی ناکہ مغرب کے شیطانوں نے ایسی عالم گیر اور ہمہ گیر مجبوری کی حامل مقدس ہستی کو نشانہ تضحیک (معاذ اللہ ثم معاذ اللہ) بنایا ہے۔ جس پر عراقی مسلم کا بھی ایمان ہے اور مصری و حجازی مسلمان کا بھی ایمان ہے جس پر امریکی و برطانوی مسلمان بھی جان دینے کو تیار ہے تو ہندوستانی اور پاکستانی مسلمان بھی ان ہی کے نام پر جیتا ہے آسٹریلیا سے لے کر مشرق بعید (انڈونیشیا، ملائیشیا، اور جاپان) تک اور شمالی افریقہ سے لے کر جنوبی افریقہ تک کے مسلمان اسی مقدس ہستی (محمد مصطفیٰ ﷺ) کے وجود کی خوشبو سے مہک رہے ہیں۔ ڈنمارک کے اخبار ”ہالینڈز پوشین“ میں شائع ہونے والے مضحکہ خا کوں کی اشاعت کے عمل کو امریکی صدر کے مشیر بھی مسلمانوں کے عقائد پر حملے سے تعبیر کرتے ہیں۔

### مسلمانوں کے عقائد پر حملہ

#### امریکی مشیر کا بیان:

امریکہ کے صدر بش کی مشیر کیرن ہیوگزنے کہا ہے کہ توین رسالت پر مبنی خا کے مسلمانوں کے عقائد پر حملہ کے مترادف ہیں تاہم پر تشدد احتجاج کا کوئی جواز نہیں ہے، گزشتہ روز یہاں (قطر، دوہا) میں امریکہ اسلامی فورم کے افتتاحی اجلاس سے خطاب کرتے ہوئے انہوں نے کہا کہ اگرچہ کئی امریکی اخبارات میں ان متنازعہ خا کوں کو دوبارہ نہ شائع کرنے کا فیصلہ کیا ہے اور انہیں اپنے مسلمان دوستوں کے عقائد پر انتہائی حملہ تصور کیا ہے لیکن پر تشدد احتجاج کا کوئی جواز نہیں، جس کے نتیجہ میں جمعہ کو لیبیا میں کم سے کم گیارہ افراد ہلاک ہو گئے۔ (۱)

#### مقاصد کیا ہیں؟

ممکن ہے کہ امریکی مشیر ”کیرن ہیوگزن“ مسلمانوں کو اس طرح تسلی کے ”لولی پاپ“



دینا چاہتی ہوں، یا امریکی و یہودی پالیسی کے تحت مشرق کو مغرب سے متصادم کرانا چاہتی ہوں۔ اس میں کوئی شک نہیں کہ مسلم امہ کو یورپی یونین سے متصادم کر کے امریکہ وہی فائدہ حاصل کرنا چاہتا ہے جو مسلمانوں کو سوویت یونین سے لڑانے کے نتیجے میں حاصل ہوا تھا۔

قارئین محترم! عالم اسلام جس کیفیت میں ہے وہ اظہر من الشمس ہے، تاہم یہ ضروری ہے کہ ہمیں معلوم ہو کہ توہین رسالت کے جرم عظیم کی حالیہ مہم کب اور کہاں شروع ہوئی؟ ڈاکٹر سید سجاد حسین صاحب نے احوال واقعی کے عنوان سے روزنامہ ”جنگ“ کراچی میں یہ جائزہ پیش کیا ہے۔

”جیلنڈ پونشان“ (Jylland Ponsten) ڈنمارک کا ایک محدود تعداد میں چھپنے والا مقامی اخبار ہے۔ جان ہینسن اس کے ایڈیٹر ہیں۔ اپنے اخبار کی معمولی شہرت کے لیے ایڈیٹر نے ۳۰ ستمبر کو نازیبا کارٹون چھاپے، جن کی تعداد ۱۲ تھی۔ اخبار ڈینش زبان میں چھپتا ہے اس لئے ڈنمارک میں رہائش پذیر بہت سے مسلمان اس کو نہیں پڑھتے۔ ۳۰ ستمبر کو جب یہ نازیبا کارٹون چھپے تو چند مسلمانوں نے انہیں دیکھا اور پھر ایک دوسرے سے ایک میسج میں مشورہ کیا۔ ڈنمارک میں مسلمانوں کی تعداد لگ بھگ ۲ لاکھ ہے۔ جن کا تعلق مختلف مسلم ممالک سے ہے۔ اکثریت کا تعلق مشرق وسطیٰ سے ہے۔ وہاں متحرک ایک مسلمان تنظیم نے فیصلہ کیا کہ ان نازیبا کارٹون کی اشاعت پر ایک پرامن احتجاج کرنا چاہیے اور اخبار کے ایڈیٹر کو احساس دلانا چاہیے کہ اس سے مسلمانوں کی دل آزاری ہوئی ہے لہذا وہ معافی مانگے۔ ۱۳ اکتوبر ۲۰۰۵ء کو کوپن ہیگن میں ایک انتہائی منظم اور پرامن ریٹی منعقد کی گئی جس میں تقریباً چار ہزار افراد نے شرکت کی۔ ریٹی میں اخبار کے مدیر سے معافی طلب کی گئی لیکن اس نے صاف انکار کر دیا کہ کوئی معافی نہیں مانگی جائے گی۔ یہ ہماری آزادی کا مسئلہ ہے، دل آزاری ہو تو ہوا کرے۔

ڈنمارک کے مسلمان کافی پریشان ہوئے پھر انہوں نے فیصلہ کیا کہ ڈنمارک کے وزیر اعظم جناب آندرے رسمن کی توجہ اس طرف مبذول کرائی جائے تاکہ ایسی

شرمناک حرکت کو آئندہ ہونے سے روکا جائے اور ایڈیٹر کو حکومت احساس دلائے کہ وہ اس نازیبا حرکت پر معافی مانگے۔ ڈنمارک میں مقیم مسلمانوں نے اس سلسلے میں اپنے اپنے ملکوں کے سفیروں سے ملاقات کی اور ان سے کہا کہ وہ ان کے جذبات ڈنمارک وزیراعظم تک پہنچا دیں تاکہ آئندہ کا تذکرہ بھی ہو جائے اور موجودہ حرکت کی تلافی بھی ہو۔

### حیران کن حرکت:

اسلامی ممالک کے ۱۱ سفیروں نے مشترکہ درخواست بھیجی کہ وزیراعظم سے ملاقات ہو سکے اور ان کی توجہ اس خطرناک حرکت کی طرف دلائی جائے اور معاملے کو خوش اسلوبی اور مہذب طریقے سے حل کرایا جائے۔ وزیراعظم نے مسلم سفیروں سے ملنے سے صاف انکار کر دیا۔ کمال ہے ایسا احساس معاملہ اور مودبانہ ملاقات کی گزارش۔ ڈنمارک کے وزیراعظم صاحب نے تمام سفارتی اخلاقیات کی دھجیاں بکھرتے ہوئے صاف انکار کر کے ڈنمارک کے رہائش پذیر مسلمانوں کی مسزید دل آزاری کی اور ان کو ایک ایسے دوراہے پر کھڑا کر دیا کہ اب کس کے پاس جائیں جو ہماری بات سنیں۔ یہی وہ وقت تھا جب وزیراعظم ڈنمارک یا اس سے پہلے اخبار کے ایڈیٹر اس مسئلے کو ہمیشہ کے لیے دفن کر سکتے تھے لیکن انہوں نے ایسا مناسب نہیں سمجھا بلکہ ڈنمارک کے مسلمانوں کو حیرت زدہ اور اس کے ساتھ ساتھ برہم کر دیا۔

### آگ بھڑک کر پھیلنی شروع ہوتی ہے

ڈنمارک کے مسلمانوں نے فیصلہ کیا کہ یہ مسئلہ اب دوسرے مسلمان بھائیوں کے علم میں لانا چاہیے تاکہ حضور ﷺ کی شان میں جو گستاخی کی گئی ہے وہ دوبارہ نہ ہو۔ مسلم رہنما "ابولین" نے کارٹونوں پر مشتمل ایک تفصیل بنا کر چاروفد مصر، لبنان، شام اور سعودی عرب روانہ کئے اب نومبر کا مہینہ شروع ہو چکا تھا بس پھر یہ آگ بھڑک کر پھیلنا شروع ہو گئی۔



۵۷ مسلم ممالک نے مکہ سے ایک مشترکہ بیان میں سخت الفاظ میں اس حرکت کی مذمت کی۔ امام کعبہ نے مکہ شریف سے اعلان کیا کہ جو حضور اکرم ﷺ کی ذات مبارک کی شان میں تضحیک کرے وہ قابل گرفت ہے اور سزا کا حقدار ہے۔ سعودی حکومت نے ڈنمارک سے سفارتی تعلقات منقطع کر لئے اور اپنا سفیر واپس طلب کر لیا۔ مشرق وسطیٰ کے تمام ممالک نے ڈنمارک کی مصنوعات کا بائیکاٹ شروع کر دیا۔

### جلتی پرتیل چھڑکنا:

مسلمانوں کی مزید دل آزاری اور ہتک آمیز رویہ رکھتے ہوئے فرانس، اسپین، ناروے اور جرمنی کے اخبارات نے ڈنمارک کی حمایت میں دوبارہ کارٹونوں کی اشاعت کی اور کہا کہ یہ سب کچھ پریس کی آزادی کے لئے کیا جا رہا ہے۔ یہ کون سی آزادی ہے کہ آپ کسی کو اذیت پہنچانے کا حق مانگتے ہیں۔ یہ آزادی نہیں بلکہ معاشرتی اور مذہبی غلیج کو بڑھانے اور نفرت کے پرچار کا اظہار تھا تا کہ مسلمان جو پہلے ہی زخمی ہیں ان کی مزید تذلیل کی جائے۔

### بہت دیر کی مہرباں آتے آتے:

۳ ماہ بعد وزیراعظم ڈنمارک کو اپنی غلطی کا احساس ہوا اور انہوں نے ڈنمارک میں مقیم تمام سفیروں کو طلب کر کے اپنا نقطہ نظر بیان کیا لیکن مسلم سفیروں نے کہا کہ معاملہ اب حکومتی ذرائع سے دور نکل گیا ہے اور عوام میں جا چکا ہے۔

اگر واقعات کی یہ ترتیب دیکھ لی جائے تو ثابت ہوتا ہے کہ مسلمانوں نے اپنا رد عمل انتہائی شائستہ اور مہذب انداز میں اور سفارتی اخلاقیات کو ملحوظ خاطر رکھتے ہوئے کیا اور مسئلہ کا منصفانہ اور باعزت حل چاہا لیکن ان کو دھتکار دیا گیا اور ان کے جذبات جان بوجھ کر بھڑکائے گئے اور اب بھی مختلف بیانات کے ذریعے ایسا کیا جا رہا ہے۔ یہ ایک فطری رد عمل تھا اور ہے۔ ایسی مذموم حرکت سے کسی کو کوئی فائدہ نہیں پھر بھی یورپی پارلیمنٹ اور یورپی کمیشن اس کی حمایت کر رہے ہیں۔ نیز آزادی اظہار کی بات کرتے ہیں حالانکہ جرمنی

میں ہٹلر سے ملتا جلتا اشتہار چھاپنے پر جس سے اس کی تعریف جھلکتی ہو، سات سال قید ہے۔ ہاں ہٹلر سے ملی جلتی تصویر چھاپنا تو قانوناً جرم ہے لیکن مسلمانوں کی دل آزاری آزادی صحافت ہے۔ یہ میں مہذب، تعلیم یافتہ، یورپ کی اقدار۔ (۲)

## صدر پاکستان کے دورہ ناروے کا افسوس ناک پہلو:

جنوری ۲۰۰۶ء کے اوائل میں ناروے، فرانس، اسپین، اور جرمنی کے اخبارات نے ڈنمارک کی حمایت میں دوبارہ کارٹونوں کو شائع کیا۔ گویا ملت اسلامیہ کو چیلنج دے دیا کہ کیا کر سکتے ہو؟

۲۳ جنوری ۲۰۰۶ء صدر پاکستان جنرل پرویز مشرف ناروے کے تین روزہ دورہ پر اوسلو پہنچے۔ ۲۶ جنوری تک صدر جنرل پرویز مشرف نے ناروے کے وزیر اعظم ”بیزنر اسٹالن برگ“ (کہ جنہوں نے ۵ تائے دسمبر ۲۰۰۵ء میں پاکستان کا دورہ کیا تھا) سے کئی ملاقاتیں کیں، بادشاہ ہیرالڈ پنجم سے ملاقات کی۔ ناروے کی ٹیلی کام کمپنی ”ٹیلی نار“ کی راؤنڈ ٹیبل میٹنگ میں کاروباری کمپنیوں سے ملاقات، ناروے کی پارلیمنٹ کے صدر ”تھور بچورن جاگلیینڈ“ سے ملاقات کے علاوہ ناروے میں مقیم تیس ہزار پاکستانیوں کے نمائندگان سے بھی ملاقات کی۔ دونوں ملکوں کے درمیان تعلیم اور تخفیف غسرت کے شعبوں میں تعاون کے لئے سمجھوتے طے پائے۔ (۳) لیکن ناروے کے اخبارات میں شائع ہونے والے مضحکہ خا کوں پر کوئی احتجاج نہیں کیا گیا۔

ناطقہ سر بگریباں ہے اسے کیا کہیے

لیکن ملت اسلامیہ نے عالمی سطح پر احتجاج کر کے یہ ثابت کر دیا کہ:

ایک ہوں مسلم حرم کی پاسبانی کے لئے نیل کے ساحل سے لے کر تابہ خاک کا شجر (علامہ اقبال)

## ملت اسلامیہ کے احتجاج کا جائزہ:

۳۰ جنوری کو پن ہیگن (جنگ نیوز) ڈنمارک کے ایک اخبار میں توین آمیز



کارٹون کی اشاعت کے بعد مسلم دنیا میں شدید احتجاج جاری ہے۔ ادھر یورپی یونین کے نمائندے نے سعودی عہدیدار سے ملاقات میں دھمکی دی ہے کہ اگر ڈنمارک کا اقتصادی بائیکاٹ ہوا تو اسے یورپی یونین کا بائیکاٹ تصور کرتے ہوئے ڈبلیو ٹی او (W.T.O) سے رجوع کیا جائے گا۔ مختلف اسلامی ممالک میں توہین رسالت پر مبنی کارٹون کی اشاعت کے بعد زبردست احتجاجی مظاہرے ہوئے ہیں۔ غزہ میں یورپی یونین کے دفتر کی عمارت پر مظاہرین نے قبضہ کر لیا۔ کویت میں ڈنمارک کے سفارت خانے کے سامنے مظاہرین نے ڈینش مصنوعات کے بائیکاٹ کا مطالبہ کیا۔ بحرین، شام اور کویت میں ڈینش سفیر کو باضابطہ طلب کر کے احتجاج ریکارڈ کرایا گیا۔ سعودی عرب اور لیبیا نے کوپن ہیگن میں سفارت خانہ بند کرنے اور اقتصادی پابندیاں عائد کرنے کا اعلان کیا۔ ڈینش ڈیری مصنوعات بنانے والی کمپنی ”ارلا“ کے مشرق وسطیٰ میں تمام ڈیلروں نے اپنے آرڈر منسوخ کر دیئے ہیں۔ (۴)

### یکم فروری تا ۳ فروری:

فلسطین میں انتہا پسند اسلامی تنظیم نے ڈنمارک ناروے اور فرانس کے شہریوں کو نشانہ بنانے کے اعلان کے بعد فرانسیسی اخبار کے مدیر ”جیکو لیس لیفر انک“ کو خاکوں کی اشاعت پر معطل کر دیا گیا ہے۔ ناروے کی حکومت نے خاکوں کی دوبارہ اشاعت کے بعد معافی مانگ لی ہے۔

پاکستان سمیت سعودی عرب، شام، فلسطین، ترکی، عراق، انڈونیشیا، مالدیپ، تنزانیہ، سوڈان، ایران، اردن، بنگلہ دیش، لبنان، صومالیہ اور کینیا میں بروز جمعہ المبارک ۳ فروری کو بعد نماز جمعہ بڑے بڑے احتجاجی مظاہرے ہوئے مظاہرین نے ڈنمارک کے وزیر اعظم سے معافی مانگنے اور خاکوں کے بنانے والے بارہ ملعون کارٹونسٹوں کو سزا دینے کا مطالبہ کیا ہے۔ انڈونیشیا میں مظاہرین نے ڈنمارک کے سفارت خانہ پر حملہ کیا۔ امریکہ اور برطانیہ نے بھی خاکوں کو ناقابل قبول قرار دیا۔ مظاہرین نے ڈینش پرچم اور مصنوعات کو نذر آتش کیا۔ ڈنمارک، فرانس، ہالینڈ، ناروے، اسپین اور اٹلی کے خلاف

نعرے بھی لگائے گئے۔ فرانسیسی پرچم بھی نذر آتش کیا گیا۔

اردن کے ایک اخبار ”اشیہان“ ایڈیٹر کو بھی اس لیے برطرف کر دیا گیا کہ اس نے مسلمانوں کو آگاہ کرنے کے لیے مضحکہ خا کے شائع کئے تھے۔

۳ فروری ۲۰۰۶ء کو مزید چند یورپی ممالک بلغاریہ، سوئٹزرلینڈ، فرانس، آسٹریا، ہنگری، جمہوریہ چیک اور آئرلینڈ کے اخبارات نے بھی مضحکہ خا کوں کو شائع کر کے مسلمانوں کے جذبات کو مزید براہیگختہ کرنے کے لیے چیلنج دے دیا ہے۔

ڈنمارک کے وزیر اعظم ”ایڈریس فوگ راسموسن“ نے گیارہ اسلامی ممالک کے سفراء سمیت ۶ ملکوں کے سفیروں سے ملاقات کر کے کہا کہ ڈینش حکومت کبھی ایک آزاد اور خود مختار اخبار کی طرف سے معافی نہیں مانگ سکتی۔ (۵)

## ۴ فروری:

دشمن میں ڈنمارک اور ناروے کے سفارت خانے جلادینے لگے۔

پاکستان نے ڈنمارک، جرمنی، اٹلی، اسپین، فرانس، سوئٹزرلینڈ، ہنگری، ناروے اور جمہوریہ چیک کے سفیروں کو دفتر خارجہ طلب کر کے خا کے چھاپنے والے اخبارات کے خلاف کارروائی کا مطالبہ کیا۔

ویٹیکن سٹی کے عیسائی کیتھولک ادارے نے کہا ہے کہ آزادی اظہار رائے کا حق مذہبی جذبات کو ٹھیس پہنچانے کا حق نہیں دیتا۔

اقوام متحدہ کے سیکرٹری جنرل کو فی عنان نے کہا کہ باہمی احترام کے اصولوں کو قائم رکھا جائے۔

سعودی عرب میں مریضوں نے ڈنمارک کی دواؤں کا استعمال ترک کر دیا۔ (روزنامہ المدینہ)

۴۰۰ سے زائد سعودی سپر مارکیٹوں نے ڈینش مصنوعات پر پابندی لگا دی۔

اقتصادی بایکاٹ کے نتیجہ میں ڈینش ڈیری کمپنی کو دو ارب بیس کروڑ ریال کا خسارہ ہوگا۔



۵ فروری ۲۰۰۶ء:

بیروت میں ڈنمارک کا سفارت خانہ جلا دیا گیا۔ نابلس میں فرانسیسی کلچرل سینٹر پر مظاہرین کا قبضہ۔ نیوزی لینڈ میں ہزاروں مسلمانوں کا پرامن احتجاج۔  
ملتان میں سینکڑوں تاجروں کا احتجاج، ڈینش پرچم نذر آتش، مصر میں مظاہرین نے ڈنمارک اور ناروے سے سفارتی تعلق ختم کرنے کا مطالبہ کیا۔  
القاعدہ نے ایک انٹرنیٹ پیغام کے ذریعے خاکے چھاپنے والے ممالک میں حملوں کی دھمکی دی ہے۔

۶ فروری ۲۰۰۶ء:

انڈونیشیا اور ایران میں مغربی سفارت خانوں اور قونصل خانوں پر حملہ۔  
افغانستان اور صومالیہ میں پرتشدد مظاہروں میں ۶ افراد ہلاک، متعدد زخمی۔  
تھائی لینڈ میں پرامن احتجاج۔

توہین آمیز خاکے ایک سوچا سمجھا منصوبہ ہے  
تنظیم المدارس اہلسنت پاکستان کا احتجاجی موقف:

اسلام آباد میں صحافیوں کا احتجاج، گستاخ ممالک کی مصنوعات کے بائیکاٹ کا مطالبہ۔ سنی تحریک کے دفتر مرکز اہلسنت کراچی کے باہر احتجاجی مظاہرہ میں سینکڑوں افراد شریک ہوئے۔ اقوام متحدہ (U.N.O) کے دفتر نیویارک کے سامنے سینکڑوں افراد کا پرامن احتجاج دریلی۔ لاہور میں ہزاروں افراد کا احتجاج۔

۷ فروری ۲۰۰۶ء:

پشاور میں متحدہ مجلس عمل کا احتجاجی مظاہرہ۔

بھارت، مصر، بنگلہ دیش، ترکی، اردن، نائیجیریا سمیت دنیا کے پانچ براعظموں تک احتجاجی مظاہروں کا دائرہ وسیع ہو گیا۔

تہران میں آسٹریا اور ڈنمارک کے سفارت خانوں پر پتھراؤ اور حملہ۔  
 نائیجیریا نے ناروے سے بیس خریدنے کا ۲۷ ملین ڈالر کا معاہدہ منسوخ کر دیا۔  
 کراچی کی تمام بڑی اور اہم مارکیٹیں احتجاجاً بند رہیں۔  
 علماء خا کے بنانے والوں کے قتل کا فتویٰ جاری کریں تا جبر نہما کا مطالبہ۔  
 ممبر قومی اسمبلی صاحبزادہ فضل کریم کی پیش کردہ قرارداد مذمت اسمبلی میں متفقہ طور پر منظور۔

پنجاب بارکوسل کی اپیل پر صوبے بھر میں وکلاء کی ہسٹریال اور عدالتوں کا بائیکاٹ۔ حیدرآباد میں ڈینش پر چمندر آتش۔

۸ فروری ۲۰۰۶ء:

ڈھاکہ بنگلہ دیش میں کئی ہزار افراد کا احتجاج۔  
 افغانستان میں دوران احتجاج مزید چار افراد شہید۔  
 امریکی اخبارات میں بھی خاکوں کی اشاعت ہو گئی۔ جس کے خلاف انڈونیشیا، عراق اور مقبوضہ کشمیر میں زبردست احتجاج۔  
 فرانسیسی ہفت روزہ میں خاکوں کی اشاعت رکوانے کی مسلمان تنظیموں کی عدالتی اپیل مسترد۔

یمن کے ایک اخبار نے بھی خاکے شائع کئے۔ اخبار بند ہو گیا۔ ترکی نے ڈینش اور نارویجن مصنوعات کا بائیکاٹ کر دیا۔ احتجاج پر امن طریقے سے کیا جائے۔  
 شاہ اردن نے کہا کہ میڈیا اپنے خیالات کے اظہار کے لیے ذمہ دارانہ رویہ اختیار کرے، معصوم سفارت کاروں کو تحفظ فراہم کیا جائے امریکی صدر کا موقف۔  
 درہ آدم خیل سرحد میں تین ہزار قبائلیوں کا مظاہرہ، امریکی صدر کا پتلا جلایا گیا۔



اسلامی کانفرنس تنظیم کانویارک میں ہنگامی اجلاس اور توین آمیز کارٹونوں کے خلاف متفقہ قرارداد۔

مسلمانوں کی دل آزاری پر جاپان کا اظہار افسوس۔

۹ فروری ۲۰۰۶ء:

بیلجیئم کی مسلم خواتین کا پرامن احتجاج۔  
کارٹونسٹ کو قتل کرنے پر سوکھو سونا بطور انعام دیا جائے گا۔

۱۰ فروری ۲۰۰۶ء:

نئی دہلی میں ہزاروں افراد کا احتجاجی مظاہرہ۔

۱۱ فروری ۲۰۰۶ء:

تہران میں فرانسیسی سفارت خانہ پر حملہ۔ لندن، برلن، پیرس، برسلز، نیٹلا، قاہرہ،  
رہا، ڈھاکا، اور کراچی میں پرامن مظاہرے۔  
کینیڈا میں مظاہرین پر پولیس فائرنگ۔  
ریاض میں ڈینش کمپنی ”ارلا“ کا پلانٹ بند۔  
دس لاکھ ستر ہزار ڈالر یومیہ کا نقصان۔  
فرانسیسی پینیر کا بائیکاٹ۔

خاکے بنانیوالوں کی معذرت قبول نہ کی جائے۔ حرمین طیبین کے علماء کا مطالبہ۔  
کراچی سطح پر اہلسنت و جماعت کی تنظیموں نے مضحکہ خا کوں کے خلاف احتجاج  
کے لیے لائحہ عمل کا اعلان کر دیا۔

نظام مصطفیٰ پارٹی نے احتجاجی مظاہرہ کیا۔  
مرکزی جمعیت علماء پاکستان کا احتجاجی مظاہرہ۔

۱۲ فروری ۲۰۰۶ء:

سعودی عرب میں ناروے کے سفیر نے معافی مانگ لی۔  
بھارتی حکومت نے خاکوں کی مذمت کی ہے۔  
ڈنمارک نے افغانستان سے اے ایس ایف کے دس ارکان کو واپس بلا لیا۔  
کینیڈا اور اسپین میں ہزاروں افراد کا پرامن احتجاج۔  
فلسطین اور انڈونیشیا میں مزید مظاہرے۔

۱۳ فروری ۲۰۰۶ء:

توہین آمیز کارٹونوں کے خلاف تمام مسلمان متحد ہیں سب اس کی مذمت کرتے  
ہیں۔ صدر پرویز مشرف۔  
پشاور میں ہزاروں طلبہ کی احتجاجی ریلی۔ ڈنمارک اور ناروے کے پرچم  
جلائے گئے۔ راولپنڈی میں تحفظ ناموس رسالت ریلی۔

۱۴ فروری ۲۰۰۶ء:

لاہور میں پرتشدد مظاہرے، فائرنگ، دکانیں نذر آتش، گاڑیاں نذر آتش،  
صوبائی اسمبلی کو نقصان پہنچا۔ دو مظاہرین ہلاک، پولیس اہلکار سمیت متعدد زخمی۔ حکومت اور  
اپوزیشن کے ارکان پارلیمنٹ کا اسلام آباد میں سفارتی علاقے تک احتجاجی مارچ۔

۱۵ فروری ۲۰۰۶ء:

پشاور کے احتجاجی مظاہرے میں ہنگامہ آرائی کے نتیجے میں تین افراد ہلاک۔  
یورپی یونین نے ڈنمارک سے اظہارِ یکجہتی کیا اور خاکوں کے خلاف مسلم امہ  
کے مظاہروں کی مذمت کی ہے۔  
توہین رسالت کے واقعات روکنے کے لئے اسلامی کانفرنس نے پاکستان کی



تجاویز منظور کر لیں۔ وزیراعظم شوکت عزیز۔

۱۶ فروری ۲۰۰۶ء:

کراچی میں اہلسنت و جماعت کی تنظیمات کی انتہائی شاندار اور پر امن ریلی۔ ایک لاکھ سے زائد افراد کی شرکت، تاجروں نے اظہار یکجہتی کے طور پر رضا کارانہ کاروبار بند کر دیا۔ اتنی کثیر تعداد کے اجتماع میں ایک ماچس کی تیلی بھی نہیں جلائی گئی۔ شرکاء ریلی سے علماء و اہلسنت کا ولولہ انگیز، سنجیدہ اور فکری خطاب، او آئی سی کا اجلاس گنبد خضراء کے سامنے منعقد کرنے کا مطالبہ۔

۱۷ فروری ۲۰۰۶ء:

ایران میں ڈنمارک کے سفارت خانے کے سامنے مظاہرہ اور صلیب نذر آتش۔

۱۸ فروری ۲۰۰۶ء:

کراچی میں مکمل ہڑتال، اندرون سندھ ریلیاں اور احتجاجی مظاہرے۔ لندن میں دس ہزار افراد کا ٹریفک گاراسکوائر سے ہائیڈ پارک تک مارچ۔ یورپی ممالک توین آمیز خا کے شائع کرنے والوں کو سزا دیں۔ بل کلنٹن۔ لاس اینجلس میں پر امن احتجاجی ریلی۔ نیویارک میں احتجاج۔

اسلامی کانفرنس تنظیم نے ترکی، آذربائیجان، انڈونیشیا، سینگل اور پاکستانی سفیروں پر مشتمل کمیٹی کا قیام اور مضحکہ خا کوں کا معاملہ جنرل اسمبلی میں اٹھانے کا عزم۔ اسلام آباد میں ڈنمارک کا سفارت خانہ بند۔ پاکستان نے کوپن ہیگن سے اپنا سفیر واپس بلا لیا۔

۲۱ فروری ۲۰۰۶ء:

خاکوں کی اشاعت میں حکومتی کردار کی تحقیق کرائی جائے ڈنمارک کی اپوزیشن کا مطالبہ۔ ڈنمارک کے بارہ ملعون کارٹونسٹوں کو ملنے والی دھمکیوں پر ان کے تحفظ کے لیے اقدامات۔

۲۲ فروری ۲۰۰۶ء:

نائیجیریا میں احتجاجی مظاہرہ میں تشدد کا استعمال، جس کے نتیجے میں عیسائیوں نے مسلمانوں کا قتل عام شروع کر دیا۔

۲۳ فروری ۲۰۰۶ء:

خاکوں پر مسلمان دانشوروں کی کانفرنس بلائیں گے، ہو سکتا ہے کہ اقوام متحدہ کو تنازع طے کرنا پڑے۔ حکومت ڈنمارک۔

برازیل میں کلیساؤں کی عالمی کونسل کے اجلاس میں خاکوں کی اشاعت پر اظہارِ مذمت۔ کراچی میں پاکستان پیپلز پارٹی کا احتجاجی مظاہرہ۔

مسلم کش فادات میں نائیجیریا کے شہر اویشیا میں مسلمان شہداء کی تعداد ۱۳۸ ہو گئی۔ عیسائی نوجوانوں نے مسلمانوں کی لاشوں کو جلانا شروع کر دیا ہے۔

۲۵ فروری ۲۰۰۶ء:

توین آمیز خاکوں کا معاملہ اقوام متحدہ میں اٹھایا جائے گا۔ صدر بش سے بھی بات کروں گا۔ پرویز مشرف۔

نائیجیریا میں مسلم کش فادات کے بعد لاشیں گلیوں میں پڑی ہیں۔ ہزاروں مسلمانوں نے فوجی بیروں میں پناہ لے رکھی ہے جبکہ ہزاروں مسلمان اویشیا شہر چھوڑ کر مسلم اکثریتی شہروں کی طرف چلے گئے ہیں۔



۲۶ فروری ۲۰۰۶ء:

متحدہ مجلس عمل کالاہور میں احتجاج۔

کراچی میں احتجاجی ریلی۔

تحفظ ناموس رسالت کے نام سے مختلف تنظیموں کی شرکت۔ (۶)

ناموس و حرمت رسول اور تاریخ:

توین رسالت کے مکروہ اور قبیح ترین جرم کی ایک اپنی تاریخ ہے جس کے سیاہ ابواب کا پہلا باب شیطان لعین نے حضرت آدم علیہ السلام کے لئے سجدہ تعظیمی کے حکم خداوندی کے موقع پر حکم عدولی سے رقم کیا۔ بلا تمہید و تمثیل راقم عرض کرتا ہے کہ یہ حقیقت ہے کہ حضرت آدم صلی اللہ علیہ وسلم کے وجود کی تخلیق کے بعد اللہ تعالیٰ کے حکم سے روح جسم آدم میں داخل ہوئی لیکن فوراً باہر آ گئی اور عدم استقرار کی وجہ ظلمت و تاریکی بیان کی کہ مجھے اندھیرے سے وحشت ہوتی ہے۔ اللہ سبحانہ و تعالیٰ عروج و عل نے روح پر یہ کرم فرمایا کہ اپنے پیارے محبوب مصطفیٰ کریم علیہ السلام کے پہلے ہی سے تخلیق کردہ (یعنی عالم پست و بالا سے قبل) نور مقدس کو حضرت آدم علیہ السلام کی پیشانی مبارکہ میں رکھا۔ نتیجے میں پیکر آدم داغی و خارجی دونوں اعتبار سے روشن و منور ہو گیا۔ حکم ربی سے روح اندر داخل ہوئی اور قلب آدم کو اپنا مستقر بنایا۔ رب ذوالجلال نے اپنے محبوب مکرم ﷺ کے نور مقدس کو حقیقتاً اور حضرت آدم علیہ السلام کو مجازاً تعظیماً سجدہ کرانے کے لیے ملائکہ اور جنات کو حکم دیا (۷) سب ہی نے تعمیل کی، لیکن عوازیل جسے اپنی ذات پر ناز تھا اس نے تکبر اور عناد کے باعث سجدہ نہیں کیا۔ بارگاہ شاہ کونین ﷺ میں سب سے پہلی اہانت کی فرد جرم اللہ تعالیٰ نے ابلیس پر عائد کی اور مرحلہ اول میں اس پر بھی ہوئی دستار فضیلت کی جگہ طوق لعنت ڈال کر سزا بھی سنا دی۔ مرحلہ دوم میں اس کی انتہائی خوفناک سزا روز محشر سنائی جائے گی (۸) ازاں بعد مختلف ادوار گزرتے گزرتے توین رسالت کے متعدد مقدمات سامنے آئے، توین کرنے والے مجرموں کو یہ دھرتی زیادہ عرصہ اپنی چھاتی پر شاد رہنے کا موقع نہیں دیتی۔ جو اپنے قلم

وزبان کو آزادانہ استعمال کر کے محبوب خدا اور ان کے غلاموں کی اذیت کا باعث بنتے ہیں پھر ان کی آزادی سلب ہو جاتی ہے وہ پھر آزادانہ گھومتے پھرتے نہیں۔

### ابولہب اور اس کے بیٹے کا جرم:

اللہ تعالیٰ کے حکم سے تبلیغ رسالت کا حق ادا کرنے کے لیے جب فاران کی چوٹیوں سے توحید کا نعرہ بلند فرمایا گیا، تو سننے والوں میں ماننے والے اور انکار کرنے والے سب تھے لیکن توہین کا جبرم ابولہب نے کیا (۹) اللہ تبارک و تعالیٰ نے فوراً گرفت فرمائی اور اس کی مذمت میں قرآن مجید میں ایک سورت نازل فرمادی۔ ابولہب اور اس کی بیوی دونوں ابانت کے مجرم تھے۔ اللہ تعالیٰ نے دونوں کو سخت ترین سزا دی، نہایت بے بسی اور عبرت ناک موت کے شکار ہوئے۔ (۱۰)

ابولہب کے ایک بیٹے عتبہ نے رسول اللہ ﷺ کو اذیت دینے کی خاطر آپ کی صاحبزادی حضرت سیدہ رقیہ رضی اللہ عنہا (جو حضور ﷺ کے اعلان نبوت فرمانے سے قبل عتبہ کے نکاح میں تھیں) کو طلاق دے دی۔ نبی کریم ﷺ کو بڑی اذیت ہوئی اور آپ نے فرمایا ”اے اللہ! تو اپنے شیروں میں سے ایک شیر عتبہ پر مسلط فرما دے۔“ خود عتبہ بھی اس دعا کے کلمات سے پریشان ہو گیا اسے بھی اندازہ تھا کہ اس زبان اقدس سے جو نکلتا ہے پورا ہو جاتا ہے۔

وہ زباں جسے سب کن کی کنجی کہیں اس کی نافذ حکومت پہ لاکھوں سلام بس فیصلہ نافذ ہو گیا، ایک تجارتی قافلہ میں رات کے وقت قافلہ کے پڑاؤ کے موقع پر ایک اونچے مچان پر عتبہ کو آرام کرنے کا موقع دیا گیا۔ نصف شب گزرنے کے بعد صحرا میں جہاں شیر نہیں ہوتے اچانک ایک شیر آیا شرکاء قافلہ سو رہے تھے ایک ایک کو سوگھتا گیا اور پھر اونچے مچان پر چڑھ گیا۔ عتبہ کو سوگھا اور پھر اسے چیر پھاڑ کر رکھ دیا۔ معلوم ہوا کہ گستاخ رسول میں بدبو پیدا ہو جاتی ہے اور گستاخ کے گوشت کو شیر جیسا درندہ بھی کھانا پسند نہیں کرتا۔ (۱۱)



## منافقوں کا سردار عبداللہ بن ابی اور صحابی بیٹے کا واقعہ

شیخ الحدیث و التفسیر حافظ عماد الدین ابی الفداء اسماعیل بن کثیر دمشقی علیہ الرحمہ والرضوان سورہ منافقون کی درج ذیل آیت مقدسہ کے شان نزول کا تذکرہ کرتے ہیں  
آیت مقدسہ (يقولون لئن رجعنا الى المدينة ليخرجن الاعز منها الاذل والله العزة لرسوله وللمؤمنين ولكن المنافقين لا يعلمون) (۱۳)

رسول کریم ﷺ غزوہ تبوک سے واپس تشریف لا رہے تھے تو رئیس المنافقین عبداللہ بن ابی بن سلول نے اپنے چند ساتھیوں میں بیٹھ کر حضور رحمتہ اللعالمین ﷺ کی شان اقدس میں گستاخانہ کلمات کہنے کی جرات کی تو ایک طرف اللہ تعالیٰ نے آیت مقدسہ نازل فرما کر منافق کی مذمت فرمائی دوسری طرف یہ ہوا کہ اس منافق کے بیٹے (حضرت عبداللہ جو مسلمان ہو گئے تھے اور جماعت صحابہ رضی اللہ عنہم میں شامل تھے) اپنے باپ کی گردن پر تلوار رکھ دی اور کہا کہ تو اقرار کر کہ تو خود ذلیل ہے اور اللہ اور اس کا رسول عزت والے ہیں ورنہ میں تجھے قتل کرتا ہوں دوسری روایت میں ہے کہ حضور ﷺ نے قتل کی اجازت نہیں دی ورنہ وہ اپنے باپ کا سر قلم کر کے حضور کی خدمت میں پیش کر دیتے (۱۴) قرآن کریم کی آیت مقدسہ اور متذکرہ ایمان افروز واقعہ سے یہ معلوم ہوا کہ خلوت و جلوت اور صراحت و کنایت و اشارتاً تو بین رسالت کا جرم خواہ کسی انداز اور کسی بھی مجلس میں ہو یا گوشہ تنہائی میں ہو وہ مجرم مستحق قتل ہے۔

## مزید واقعات:

غلامان مصطفیٰ میں سب سے پہلے اپنی جان کا نذرانہ پیش کرنے والی خاتون حضرت سمیہ (والدہ حضرت عمار بن یاسر) رضی اللہ عنہا اور پہلے مرد حضرت حارث بن ابی ہالہ رضی اللہ عنہ سے لے کر آج تک سینکڑوں یا ہزاروں ایسے غازیوں اور شہیدوں کے واقعات سے تاریخ بھری ہوئی ہے کہ جنہوں نے اپنے آقا علیہ السلام کی عزت و ناموس پر اپنی جانوں کا نذرانہ پیش کر دیا۔ نبی کریم ﷺ نے اپنی ظاہری حیات مبارکہ میں بعض گستاخوں کو عبرت ناک

انجام سے دو چار کرنے کے لیے قتل کے فیصلے جاری فرمائے جو غلاموں کے لئے لائق تقلید بھی ہیں۔ اس وقت سے لے کر آج تک چند معروف مقدمات تاریخ کے آئینے میں قارئین کے مطالعہ کے لیے پیش ہیں۔

### عبداللہ بن خطل، گستاخ رسول:

حضرت انس رضی اللہ عنہ سے روایت ہے کہ فتح مکہ کے دن حضور علیہ السلام مکہ مکرمہ میں تشریف فرما تھے کسی نے حضور سے عرض کی کہ یا رسول اللہ ﷺ آپ کی شان اقدس میں توہین کرنے والا عبداللہ بن خطل کعبہ کے پردوں سے لپٹا ہوا ہے۔ آپ ﷺ نے فرمایا ”اقتلوه“ اسے قتل کر دو۔ یہ عبداللہ بن خطل، نبی مکرم، نور مجسم ﷺ کی جگو میں اشعار کہہ کر حضور کی شان میں توہین و تنقیص کیا کرتا تھا۔ اس نے دو گانے والی (مغنیائیں) کچی ہوئی تھیں تاکہ وہ اس کے اشعار گایا کریں۔ عبداللہ بن خطل کو غلاف کعبہ سے باہر نکال کر باندھا گیا اور مطاف میں (مقام ابراہیم اور چاہ زم زم کے درمیان) اس کی گردن ماری گئی۔ (۱۵)

### گستاخ کعب بن اشرف کا قتل:

حضرت جابر بن عبداللہ انصاری رضی اللہ عنہ سے روایت ہے کہ سرکار ختم المرتبت ﷺ نے صحابہ سے فرمایا ”تم میں سے کعب بن اشرف کی خبر کون لے گا؟ اس نے اللہ اور اس کے رسول کو اذیت دی ہے“ محمد بن مسلمہ انصاری رضی اللہ عنہ کھڑے ہوئے اور عرض کیا کہ آپ اجازت عطا فرمائیں تو میں اسے قتل کر دوں حضور علیہ السلام نے فرمایا! ہاں۔ انہوں نے عرض کیا یا رسول اللہ مجھے اپنی مرضی سے یہ کام کرنے کی اجازت دیجئے آپ ﷺ نے فرمایا اجازت ہے۔ کعب بن اشرف یہودی سردار تھا۔ اسلام اور بانی اسلام کا سخت ترین دشمن تھا۔ حضرت محمد بن مسلمہ انصاری رضی اللہ عنہ کعب بن اشرف کے پاس پہنچے اور کہا ”کہ کچھ قرض کا انتقام کروادو، ایک سبق یاد و سبق غلہ یا کھجور بطور قرض درکار ہے۔“ کعب نے کہا ”انتقام ہو جائے گا لیکن بدلہ میں تمہیں کچھ رہن رکھنا ہوگا“ انہوں نے کہا ”کیا چیز بطور رہن رکھیں“



کعب نے کہا ”اپنی عورتوں کو گروی رکھو“ حضرت محمد بن مسلمہ انصاری رضی اللہ عنہ نے کہا ”واہ تم سارے عرب میں بہت خوبصورت ہو کہ تمہارے پاس اپنی عورتیں گروی رکھیں“ کعب نے پھر کہا: ”اچھا اپنے بیٹوں کو گروی رکھواؤ“ جس پر انصاری صحابی بولے ”وقت دو وقت (یہ وزن کے لئے پیمانہ ہے) کے لئے بیٹوں کو گروی رکھنا باعثِ شرم ہے لوگ تمام عمر طعنے دیں گے، ہم تمہارے پاس اپنے ہتھیار گروی رکھتے ہیں“ پھر انصاری صحابی رات میں آنے کا کہہ کر چلے گئے جب رات کو آئے تو ابونایلہ کو (جو کعب کے برادر رضاعی تھے) ساتھ لائے۔ کعب نے انہیں قلعہ کے پاس بلایا اور خود قلعہ سے نیچے اتر کر ان سے ملا وہ سر سے چادر اوڑھے ہوئے تھا وہ خوش تھا کہ مسلمانوں کا اسلحہ اس کے پاس گروی ہو جائے گا محمد بن مسلمہ نے کہا ”کہ کعب تیرے بدن سے ایسی خوشبو آ رہی ہے جو میں نے کبھی نہیں سونگھی“ تو کعب نے کہا ”میرے یہاں عرب کی ایسی عورت ہے جو سب سے زیادہ معطر رہتی ہے اور حسن و جمال میں اس کی کوئی مثال نہیں ہے“ انصاری صحابی نے کہا ”کیا میں تمہارا سر سونگھ لوں“ کعب نے اجازت دی انصاری صحابی نے سر سونگھا اور اپنے ساتھیوں کو سونگھایا۔ پھر کہا ایک مرتبہ اور اس نے کہا ”اچھا“ اس مرتبہ محمد بن مسلمہ نے کعب کا سر زور سے تھام لیا اور ساتھیوں سے کہا کہ اس کا سر لے لو۔ اور انہوں نے اس کا کام تمام کر دیا۔ پھر حضور ﷺ کی خدمت میں آئے اور آپ کو اس کی خبر دی۔ (۱۶)

## دو گستاخ عورتیں:

(۱) حضرت عبداللہ بن عباس رضی اللہ عنہما سے روایت ہے کہ قبیلہ ”خطمہ“ کی ایک عورت نے حضور اکرم ﷺ کی بھوئی۔ آپ نے فرمایا: ”کون ہے جو میرے لئے اس کو ٹھکانے لگائے گا“ اسی قبیلہ کا ایک شخص کھڑا ہوا اور قتل کی اجازت لے کر گیا اور اس عورت کو قتل کر دیا تو رسول اللہ ﷺ نے فرمایا ”اس کا خون مباح ہے“ (۱۷)

(۲) ایک بد بخت عورت حضور رحمتہ للعالمین ﷺ کو (معاذ اللہ) گالیاں دیتی تھی۔ رسول اللہ ﷺ کے حکم سے حضرت خالد بن ولید رضی اللہ عنہ نے اس کا منہ ہمیشہ کے لئے بند

کر دیا۔ (۱۸)

## بیٹا عاشقِ رسول تو باپِ گستاخِ رسول:

حضرت امام حافظ الحدیث عبدالباقی بن قانع بن مرزوق علیہ الرحمہ روایت کرتے ہیں۔ ایک شخص نے رسول اللہ ﷺ کی بارگاہ میں حاضر ہو کر عرض کیا، یا رسول اللہ میں نے اپنے باپ کو آپ کی شان میں گستاخی کرتے ہوئے سنا تو میں نے اپنے باپ کو قتل کر دیا۔ نبی کریم ﷺ نے اپنے اس عاشقِ صادق سے کوئی باز پرس نہیں فرمائی۔ (۱۹)

## رسول اکرم ﷺ کے قول کو جھٹلانے والا گستاخ:

حضرت سعید بن جبیر رضی اللہ عنہ سے روایت ہے کہ ایک شخص نے رسول اللہ ﷺ کی تکذیب کی تو آپ ﷺ نے حضرت علی اور حضرت زبیر رضی اللہ عنہما سے فرمایا ”جاؤ اور اسے قتل کر دو“ (۲۰)

## صحابی کی بیوی گستاخِ رسول:

عکرمہ نے حضرت ابن عباس رضی اللہ عنہما سے روایت کی ہے کہ ایک نابینا صحابی کی ام ولد تھی جو نبی کریم ﷺ کو سب و شتم کیا کرتی اور بدگوئی کرتی تھی۔ وہ منع کرتا مگر باز نہ آتی۔ ڈانٹ ڈپٹ کرتا تب بھی نہ رکتی۔ ایک رات اس نے نبی کریم ﷺ کی بدگوئی کی اور سب و شتم کرتی رہی۔ پس صحابی نے خنجر لے کر اس کے پیٹ پر رکھا اور دباؤ ڈال کر اسے قتل کر دیا۔ چنانچہ اس کی دونوں ٹانگوں کے درمیان سے بچہ بھی برآمد ہوا جس سے وہ خون میں لت پت ہو گئی صبح کے وقت نبی کریم ﷺ سے اس بات کا ذکر ہوا تو آپ نے لوگوں کو جمع کر کے فرمایا میں ایسا کرنے والے کو اللہ کی قسم دیتا ہوں اور اپنے حق کی جو میرا اس پر ہے کہ وہ کھڑا ہو جائے۔ پس نابینا صحابی کھڑے ہوئے لوگوں کو پہچاندتے ہوئے اور لرزتے ہوئے آگے بڑھے یہاں تک کہ نبی کریم ﷺ کے سامنے جا بیٹھے عرض گزار



ہوئے کہ یا رسول اللہ ﷺ میں اس کا مالک تھا وہ آپ کو سب و شتم کرتی اور ہجو کیا کرتی تھی۔ ڈانٹ ڈپٹ کرتا تھا تب بھی نہ رکتی۔ میرے اس سے دو بیٹے ہیں موتی جیسے اور وہ میری غنوا تھی۔ گزشتہ رات جب وہ آپ کو سب و شتم کرنے لگی اور ہجو گوئی کی تو میں نے خنجر لے کر اس کے پیٹ پر رکھ دیا اور اس پر دباؤ ڈال کر قتل کر دیا۔ نبی کریم ﷺ نے فرمایا لوگوں کو گواہ رہنا اس کا خون رائیگاں گیا۔ (۲۱)

### گستاخ یہودی عورت:

شعبی نے حضرت علی کرم اللہ وجہہ الکریم سے روایت کی ہے کہ ایک یہودی عورت نبی کریم ﷺ کو سب و شتم کرتی اور آپ کی ہجو کیا کرتی۔ ایک شخص نے اس کا گلا گھونٹ دیا یہاں تک کہ وہ مر گئی۔ پس رسول اللہ ﷺ نے اس کے خون کو باطل قرار دیا۔ (۲۲)

### سیدنا صدیق اکبر رضی اللہ عنہ کا گستاخوں کے لئے جارحانہ اقدام:

حضرت ابوبکر صدیق رضی اللہ عنہ خلیفہ رسول اللہ ﷺ منتخب ہوئے تو چاروں طرف یورشوں اور بغاوتوں کے فتنے پھیلے ہوئے تھے۔ مرتدین (منکرین زکوٰۃ) کذاب مدعیان نبوت ایک یا دو نہیں بیک وقت چار سے مقابلہ پیش ہوا۔ صحابہ کرام رضی اللہ عنہم نے مشورہ دیا کہ ”ہماری عسکری قوت ایک وقت میں چاروں طرف مقابلہ کی صورت میں تقسیم ہو جائے گی تو اسلامی افواج کمزور پڑ سکتی ہیں ایک ایک کر کے اگر دشمن کا مقابلہ کریں گے تو ٹھیک ہوگا“ سیدنا صدیق اکبر رضی اللہ عنہ نے جواباً فرمایا ”میں اپنے آقا سے ہمسری و برابری کا دعویٰ کرنے والے کذاب مدعیان کو زندہ نہیں دیکھنا چاہتا۔“ (۲۳)

اپنی ذات کو تنقید کا نشانہ بنانے والے انتہائی گستاخ شخص کے سامنے مثالی تحمل اور تدبر کا ایسا مظاہرہ فرمایا ہے کہ ثابت ہوتا ہے کہ آپ واقعی فرمانروائی کی اس مند پر بیٹھنے کے لائق تھے جسے ”منبر رسول“ کہتے ہیں۔

حضرت ابوبکر صدیق رضی اللہ عنہ نے فرمایا میں حضرت ابوبکر صدیق رضی اللہ عنہ کے پاس

تھا کہ وہ ایک آدمی پر بڑے ناراض ہوئے اور اسے خوب جھڑکا۔ میں عرض گزار ہوا کہ اے خلیفہ رسول اللہ کہ کیا آپ مجھے اجازت دیتے ہیں کہ اس کی گردن اڑا دوں؟ راوی کا بیان ہے کہ میری بات سے ان کا غصہ جاتا رہا چنانچہ کھڑے ہوئے اور اندر تشریف لے گئے۔ پس مجھے بلا بھیجا اور فرمایا کہ آپ نے ابھی کیا کہا تھا؟ عرض کی میں عرض گزار ہوا تھا کہ اجازت ہو تو اس کی گردن اڑا دوں؟ فرمایا میں حکم دیتا تو کیا تم ایسا کر گزرتے؟ میں نے کہا ہاں فرمایا نہیں خدا کی قسم اب محمد مصطفیٰ ﷺ کے بعد یہ کسی انسان کو حق حاصل نہیں ہے۔ (۲۴)

### حضرت عمر فاروق رضی اللہ عنہ اور گستاخ رسول:

سیدنا فاروق اعظم رضی اللہ عنہ کو فاروق کا لقب جس دن بارگاہ شاہ کونین رضی اللہ عنہ سے عطا ہوا، اس دن انہوں نے ایسا ن و کفر کا امتیاز اپنے کردار سے واضح کیا تھا ایک گستاخ رسول کو واصل جہنم کیا۔ اللہ تعالیٰ جل جلالہ کو یہ ادائے فاروقی پسند آئی اور قرآن مجید کی درج ذیل آیات نازل ہو گئیں۔

### آیات مقدسہ:

المر تر الى الذين يزعمون انهم امنوا  
بما انزل اليك وما انزل من قبلك  
يريدون ان يتحاكمو الى الطاغوت  
وقد امروا ان يكفروا به ويريد  
الشيطان ان يضلهم ضلالا مبعدا  
واذا قيل لهم تعالى الى ما انزل  
الله والى الرسول رايت المنافيين  
يصدون عنك صدودا (۲۵)

(ترجمہ) کیا تم نے انہیں نہ دیکھا جن کا دعویٰ ہے کہ وہ ایمان لائے اس پر جو تمہاری طرف اتر اور اس پر جو تم سے پہلے اتر، پھر چاہتے ہیں کہ شیطان کو اپنا پیچ (منصف) بنائیں اور ان کو تو حکم یہ تھا کہ اسے اصلاً نہ مانیں اور ابلیس یہ چاہتا ہے کہ انہیں دور بہکا دے اور جب ان سے کہا جائے کہ اللہ تعالیٰ کی اتاری ہوئی



کتاب اور رسول کی طرف آؤ تو تم دیکھو  
گے کہ منافق تم سے منہ موڑ کر پھر جاتے

ہیں۔ (۲۶)

ایک بظاہر مسلمان لیکن درحقیقت منافق جس کا نام بشر تھا۔ اس کا جھگڑا یہودی سے ہو گیا۔ یہودی نے کہا کہ چلو تمہارے نبی کے پاس اس کا فیصلہ کرائیں تو منافق بولا کہ کعب بن اشرف (یہودی عالم) سے فیصلہ کرائیں۔ یہودی نے تعجب سے کہا کہ اپنے نبی سے فیصلہ کرانے میں کتراتا ہے تو کیسا مسلمان ہے؟ تو منافق شرمندہ ہو کر چارونا چار راضی ہو گیا۔ رسول اکرم ﷺ نے مقدمہ سماعت فرما کر فیصلہ یہودی کے حق میں کر دیا جسے (منافق) بشر نے نہیں مانا کہنے لگا چلو یہ فیصلہ حضرت ابو بکر سے کرائیں حضرت ابو بکر نے دونوں کے بیانات سن کر فیصلہ یہودی کے حق میں کر دیا، بشر نے پھر بھی نہیں مانا، اس نے خیال کیا کہ اگر حضرت عمر کے پاس ہم دونوں جائیں تو حضرت عمر غیر مسلموں پر نہایت سخت ہیں۔ یقیناً وہ یہودی کے خلاف اور میرے حق میں فیصلہ کریں گے۔ چنانچہ بشر نے کہا کہ میری تسلی کسی کے فیصلہ سے نہیں ہو رہی، لہذا ہم دونوں حضرت عمر کے پاس چلتے ہیں۔ دونوں حضرت عمر کے پاس پہنچے، یہودی نے مقدمہ سنانے سے پہلے ہی کہا کہ عمر! آپ کے پاس آنے سے قبل ہم دونوں رسول اکرم ﷺ اور حضرت ابو بکر دونوں کے پاس جا کر فیصلے کرا چکے ہیں اور دونوں نے میرے حق میں فیصلہ دیا ہے۔ مگر یہ بشر نہیں مانتا کہتا ہے میری تسلی نہیں ہوتی یہ مجھے آپ کے پاس لے کر آیا ہے۔ حضرت عمر رضی اللہ عنہ نے بشر سے پوچھا کہ یہ یہودی ٹھیک کہتا ہے تو بشر نے تصدیق کی ہاں یہی بات ہے۔ حضرت عمر رضی اللہ عنہ نے فرمایا تم دونوں یہاں ٹھہرو میں گھر میں ہو کر آتا ہوں پھر فیصلہ کرتا ہوں حضرت عمر گھر کے اندر تشریف لے گئے جب آئے تو ہاتھ میں شمشیر برہنہ تھی۔ آتے ہی منافق کی گردن اڑادی اور فرمایا کہ جو رسول اللہ ﷺ کے فیصلے اور حضرت ابو بکر صدیق کے عدل سے مطمئن و راضی نہیں اس کے لیے عمر کی تلوار یہ فیصلہ کرتی ہے۔ اسی وقت حضرت جبرائیل امین علیہ السلام بارگاہ

رسالت میں حاضر ہوئے اور عرض کیا کہ عمر رضی اللہ عنہ حق اور باطل میں فرق کرنے والے ہیں اور متذکرہ آیات نازل ہوئیں۔ (۲۷)

**سیدنا عمر فاروق رضی اللہ عنہ کا قول ہے:**

”جس نے اللہ کے کسی نبی کو گالی دی اسے قتل کر دو۔“ (۲۸)

حضرت عبداللہ بن عمر رضی اللہ عنہما کہتے ہیں کہ ایک راہب نے رسول اللہ ﷺ کی شان میں گستاخی کی مجھے پتہ چلا تو میں نے کہا تم نے اسے قتل کیوں نہ کیا اگر میں وہاں ہوتا تو اسے زندہ نہ چھوڑتا (۲۹)

**حضرت عمر بن عبدالعزیز کی رائے:**

غنیۃ راشد اور پہلی صدی کے مجدد برحق حضرت سیدنا عمر بن عبدالعزیز رضی اللہ عنہ کو گورز کوفہ نے لکھا ”ایک شخص نے آپ کو گالی دی ہے تو کیا وہ واجب القتل ہے؟“ امیر المومنین حضرت عمر بن عبدالعزیز رضی اللہ عنہ نے جواب میں لکھا ”اس کی سزا موت نہیں کیوں کہ صرف شاتم رسول ہی شریعت کی رو سے واجب القتل ہے“ (۳۰)

**عباسی دور حکومت اور امام مالک:**

ایک مرتبہ حضرت امام مالک رحمہ اللہ سے ہارون رشید نے سوال کیا کہ ”ایک شخص رسول اللہ ﷺ کی شان اقدس میں سب و شتم کرتا ہے تو کیا اسے درے لگائے جائیں؟“ حضرت امام رحمہ اللہ نے ناراضگی سے جواب میں فرمایا اے امیر المومنین حضور ﷺ کو گالی دینے والے کو قتل کئے بغیر یہ امت زندہ کیسے رہے گی؟ جو انبیاء ﷺ اجمعین کی شان میں گستاخی کرے اسے قتل کیا جائے گا اور جو اصحاب رسول کو گالی دے اسے درے مارے جائیں۔



## قاضیان اندلس کے اہم فیصلے

### گستاخوں کا قتل اور نشانوں کا ظہور:

(۱) ابن حاتم طلیطلی نے ایک مناظرے کے دوران رسول اکرم ﷺ کو یتیم اور علی کا خسر (قتل علی) کہا تھا اور اس خیال کا اظہار کیا کہ آپ کا زہد اختیاری نہیں تھا اگر آپ کو دنیا کی نعمتیں میسر ہوتیں تو آپ کبھی سادہ زندگی نہیں گزارتے۔ فقہائے اندلس نے بالاتفاق ابن حاتم کے قتل اور سولی دینے کا فتویٰ جاری کیا پھر اسے قتل کر کے سولی پر لٹکایا گیا۔

(۲) اندلس میں ابراہیم فراری نام کا ایک ادیب و شاعر تھا وہ اپنے اشعار میں انبیاء کرام اور خصوصاً رسول اللہ ﷺ کی شان اقدس میں گستاخی کا مرتکب پایا گیا۔ اس وقت کے متعبر عالم و فاضل و محدث حضرت امام قاضی یحییٰ بن عمر قدس سرہ کی عدالت میں گستاخ رسول شاعر لایا گیا جو اس وقت عدالت میں بہت سے نامور اور معروف فقہاء موجود تھے۔ قاضی یحییٰ بن عمر نے اس کی پھانسی اور قتل کا حکم دیا چنانچہ اسے پھانسی پر لٹکادیا گیا جب پھانسی کی لکڑی بٹائی گئی تو وہ لکڑی خود بخود چسک کر کھانے لگی جب اس کا چہرہ قبلہ کی طرف سے پھر گیا تو لکڑی ٹھہر گئی لوگوں نے اس واقعہ کو اللہ کی نشانی سمجھ کر بلند آواز سے تکبیر کہی۔ اس کے بعد ایک کتا آیا اور گستاخ شاعر مقتول ابراہیم کا خون چاٹنے لگا۔ حضرت یحییٰ بن عمر علیہ الرحمۃ کہتے ہیں کہ میری توجہ رسول اکرم ﷺ کی حدیث شریف کی طرف گئی کہ ”کتا مسلمان کا خون نہیں پیتا“ (۳۱)

### برصغیر میں تحریک تحفظ ناموس رسالت ﷺ

برصغیر پاک و ہند میں برطانوی دور استعمار سے قبل حتیٰ کہ مغل بادشاہ شہنشاہ اکبر کے سیکولر دور میں بھی شاتم رسول ﷺ کو سزائے موت دی گئی لیکن جب اس ملک پر سازشوں کے ذریعے انگریزوں کا غاصبانہ قبضہ ہو گیا تو انہوں نے توہین رسالت ﷺ کے

اس قانون کو یکسر موقوف کر دیا۔ پھر انگریز حکومت ہی کی شہ پر جب ہندوؤں، آریہ سماجیوں اور مہا سبھائیوں نے مسلمانوں کی دل آزاری کرتے ہوئے پیغمبر اسلام حضرت محمد ﷺ کی ذات گرامی قدر پر حملے کرنے شروع کر دیئے تو مسلمانوں نے شاتمان رسول کو قتل کر کے اقرار جرم کرتے ہوئے دارورسن کی روایت کو از سر نو زندہ کیا۔

### (۱) غازی محمد منیر شہید اور گستاخ رسول:

غازی محمد منیر شہید موضع موگہ ضلع فیروز پور (بھارتی پنجاب) کے وٹرنری ہسپتال میں بلحاظ چیز اسی تھے، جب ذبہ عشق رسول ﷺ سے سرشار ایک موقع پر تحفظ ناموس نبی (ﷺ) کے لیے آگے بڑھے اور جان پر کھیل گئے۔ شاتم رسول کو واصل فی النار کرنے کے بعد عدالتی فیصلے کی رو سے انہیں سزائے موت کا مستحق گردانا گیا۔ وہ جام شہادت کے متمنی تھے اور سدا رلک کر لافانی نسخہ حیات بتلا گئے۔ دنیائے صحافت میں شہید موصوف کا تعارف غالباً کیپٹن ممتاز ملک صاحب کے ایک مضمون بعنوان ”نوجوانان اسلام کی حرمت و شان“ سے ہوا۔

### (۲) غازی خدا بخش کاراج پال پر پہلا قاتلانہ حملہ:

۲۴ ستمبر ۱۹۲ء کو ”رنگیلا رسول“ نامی کتاب چھاپنے والا معلون راج پال اپنی دکان پر موجود کاروبار میں مشغول تھا۔ ایک مرد مجاہد خدا بخش اکو جھانے، جولاہور کا رہنے والا تھا اور جس کا معروف کشمیری خاندان سے تعلق تھا، اس غیبت پر تیز دھار چاقو سے حملہ کر کے اسے مضروب کر دیا لیکن اس بد بخت نے اس وقت بھاگ کر اپنی جان بچالی۔ غازی خدا بخش کو زیر دفعہ ۳۰۷ تعزیرات ہند گرفتار کر کے ڈسٹرکٹ مجسٹریٹ لاہور سی۔ ایم۔ بی اوگوی کی عدالت میں مقدمہ کی سماعت شروع ہوئی۔ غازی خدا بخش نے اپنی طرف سے وکیل صفائی مقرر کرنے سے انکار کر دیا۔ راج پال مستغیث نے عدالت میں بیان دیتے ہوئے کہا ”مجھ پر یہ حملہ کتاب کی اشاعت اور مسلمانوں کے ابھی ٹیشن کی وجہ سے کیا گیا ہے اور مجھے خطرہ ہے کہ ملزم خدا بخش اب بھی مجھے حبان سے مار



دے گا حملہ کے وقت ملزم چلایا تھا کافر کے بچے آج تو میرے ہاتھ آیا ہے میں تجھے زندہ نہیں چھوڑوں گا۔ عدالت کے استفسار پر اس مرد غازی نے گرج دار آواز میں کہا ”میں مسلمان ہوں ناموس رسالت کا تحفظ میرا فرض ہے میں اپنے آقا کی توہین ہسرگز برداشت نہیں کر سکتا۔“ پھر راج پال کی طرف اشارہ کرتے ہوئے کہا ”اس نے میرے رسول کی شان میں گستاخی کی تھی، اس لئے میں نے اس پر قاتلانہ حملہ کیا لیکن یہ کم بخت اس وقت میرے ہاتھ سے بچ نکلا۔“

اقرار جرم کے بعد غازی خدا بخش کو سات سال قید سخت، جس میں تین ماہ قید تنہائی شامل تھی، کی سزا سنائی گئی اور معیاد قید کے اختتام پر پانچ پانچ ہزار کی تین ضمانتیں حفظ امن کے لئے داخل کرنے کا حکم دیا گیا۔

### (۳) غازی عبدالعزیز اور راج پال:

اس واقعہ کے چند دن بعد ایک اور مرد غازی عبدالعزیز نے جو افغانستان سے اپنے سینہ میں اس دشمن اسلام راج پال کے خلاف غیظ و غضب کی آگ لے کر لاہور پہنچا تھا ۱۹ اکتوبر ۱۹۲۷ء کی شام راج پال کی دکان پر آیا۔ اتفاقاً اس وقت راج پال کا ایک پارسوا می سٹیانند بیٹھا تھا جسے غازی عبدالعزیز نے شاتم رسول سمجھ کر چاقو سے حملہ کر کے اسے زخمی کر دیا۔ لیکن پولیس نے جائے واردات پر پہنچ کر غازی عبدالعزیز کو گرفتار کر لیا۔ اسی ڈسٹرکٹ مجسٹریٹ اوگلوئی نے سرسری سماعت کے بعد ۱۲ اکتوبر ۱۹۲۷ء کو اس مرد مجاہد کو بھی وہی سزا دی جو غازی خدا بخش کو دی گئی تھی جسے جھگت کر یہ دونوں مردان غازی جیل سے سرخرو ہو کر نکلے۔

### (۴) غازی علم دین شہید اور راج پال:

علم دین ایک محنت کش نجار ”بڑھئی“ کا بیٹا تھا۔ علم الدین نے قسطنطنیہ کی ابتدائی تعلیم اپنے محلہ کی مسجد میں حاصل کی جو اس زمانہ میں بازار سر فروشاں کے نام سے مشہور تھا۔ جب یہ بچہ ذرا بڑا ہوا تو باپ نے جلدی اسے اپنے ساتھ کام پر لگایا، جس میں

اس نے بڑی جلدی مہارت حاصل کر لی۔ علم دین کا ایک بچپن کا ساتھی عبدالرشید تھا جسے سب پیار سے ”شیدا“ کے نام سے پکارتے تھے۔ شیدا کے والد کی دکان مسجد وزیر خاں کے سامنے واقع تھی۔ ایک دن دونوں دوست گھر سے شام کے وقت جب مسجد وزیر خاں پہنچے تو وہاں ایک جلسہ عام میں شیطان طینت راج پال کے خلاف تقریریں ہو رہی تھیں، جس میں یہ اعلان ہو رہا تھا کہ مسلمان اپنی جانیں قربان کر دیں گے لیکن اس مردود راج پال کو زندہ نہیں چھوڑیں گے۔ یہ تقریر سن کر دونوں دوست تڑپ اٹھے۔ گھر آ کر علم دین نے اپنے والد طالع مند سے پوچھا ”کیا کوئی شخص جو ہمارے نبی ﷺ کی شان میں گستاخی کرے زندہ رہ سکتا ہے؟“ باپ نے جواب دیا ”بیٹا مسلمان اسے زندہ نہیں چھوڑیں گے“ کیا اسے مارنے والے کو سزا ملے گی؟“ علم دین نے باپ سے دریافت کیا ”ہاں بیٹا! یہاں گوروں کے قانون کے مطابق اس کو پھانسی کی سزا ملے گی“ باپ نے جواب دیا لیکن یہ سوال سن کر بڑھئی فکر مند ضرور ہوا جو گا کہ اس کا بیٹا آج ایسی باتیں کیوں کر رہا ہے۔

اسی رات علم دین نے دیکھا کہ خواب میں ایک بزرگ نمودار ہوئے ہیں اور اس سے کہہ رہے ہیں ”علم دین دشمن نے تمہارے نبی ﷺ کی شان میں گستاخی کی ہے تم ابھی تک سو رہے ہو۔ اٹھو اور جلدی کرو“ یہ خواب دیکھ کر وہ فدائی رسول ﷺ فوراً اٹھ بیٹھا اور اپنے اوزار لے کر صبح سویرے اپنے دوست شیدا کے گھر پہنچ گیا اور وہاں سے دونوں دوست بھاٹی دروازے کے سامنے والے کھلے میدان میں جا پہنچے۔ علم الدین نے وہاں راز دارانہ طریقہ سے اپنے دوست ”شیدے“ کو رات والا خواب سنایا تو اس کی حیرت کی کوئی انتہاء نہ رہی کیونکہ اس نے بھی گزشتہ رات یہی خواب دیکھا تھا اب دونوں دوستوں میں ٹکرا ہونے لگی۔ دونوں کا اصرار تھا کہ اس موذی کو مارنے کے لیے اسے بشارت ہوئی ہے۔ آخر طے پایا کہ قرعہ ڈالا جائے۔ اس میں جس کا نام آئے وہی اس کام کو سرانجام دے گا۔ تین بار قرعہ ڈالا گیا قرعہ فال بڑھئی کے خوش نصیب فرزند علم دین کے نام نکلا جس پر اس کا چہرہ خوشی سے چمک اٹھا۔ شیدا کو اپنے اس دوست کی خوش بختی پر رشک آیا۔ اس نے علم دین کو اس کامیابی پر مبارک باد دی جس کے بعد دونوں دوست ایک دوسرے



سے جدا ہو گئے۔ وہاں سے علم دین سیدھے گھر پہنچے کیونکہ اس نیک فال کے بعد ان کا جی کسی اور کام کی طرف مائل ہی نہیں ہوا وہ گھر آ کر کچھ دیر کے لیے لیٹ گئے تو ذرا دیر کے لئے ان کی آنکھ لگ گئی۔ کیا دیکھتے ہیں کہ وہی بزرگ دوبارہ نمودار ہو کر ان سے کہہ رہے ہیں:

”علم دین یہ وقت سونے کا نہیں بلکہ جس کام کے لئے تمہیں جن لیا گیا ہے، اس کی تکمیل کے لئے فوری پہنچو ورنہ بازی کوئی اور لے جائے گا۔“ جس پر وہ ایک بار پھر اپنے دوست شیدا کے پاس الوداعی ملاقات کے لئے پہنچے۔ اسے اپنی کچھ چیزیں بطور یادگار دیں اور دوبارہ گھر پہنچ کر اس نے اپنے منصوبہ کی تکمیل کا پروگرام اپنے ذہن میں مرتب کر لیا اور گھر میں کسی سے اس بارے میں بات نہیں کی، اس ڈر سے کہ کہیں خون اور قرابت کے رشتے دار اس راہ میں حائل نہ ہو جائیں۔ اس دن انہوں نے غسل کیا سرخ دھاری دار قمیض اور سفید شلوار پہنی۔ سر پر پگڑی باندھی۔ صاف اور سبیل لباس پر خوشبو لگائی۔ اس سے قبل انہوں نے اپنی ماں سے میٹھے چاول کی فرمائش کی تھی جسے باپ بیٹے نے مل کر تناول کیا۔ باپ کے کسی کام پر جانے کے بعد علم دین نے اپنی معصوم بھتیجی کے ماتھے کو سوتے میں بڑے پیار سے چوما اور اپنی بھانجی سے کچھ پیسے لے کر اس ج جج سے خوشی خوشی اپنی مہم پر روانہ ہو گئے مگر کسی کے ذہن میں یہ بات نہ آئی کہ علم دین نے آج کے دن یہ سارا اہتمام کیوں کیا ہے۔ گھر سے گئی بازار پہنچ کر وہاں آتما رام کبڑیے کی دکان سے ایک روپیہ میں ایک لمبا چاقو خریدا اور اسے اپنی شلوار کے نیچے میں رکھ لیا۔ پھر وہ سیدھے دوپہر کے وقت انارکلی ہسپتال روڈ پر راج پال کی دکان کے سامنے والی ٹال پر پہنچے۔ اس وقت تک راج پال اپنی دکان پر نہیں آیا تھا کیونکہ اس دن یعنی ۶ ستمبر ۱۹۲۹ء کو وہ ہر دوار سے لاہور پہنچا تھا۔ دو بجے دکان پر پہنچ کر سب سے پہلے اس نے پولیس کو اپنی آمد کی اطلاع دی تاکہ وہ حسب سالیق اس کے لئے گارڈ کا انتظام کرے۔ اسے خبر نہ تھی کہ موت کا فرشتہ کب سے اس کی گھات میں بیٹھا ہوا ہے۔ جوں ہی ٹال والے جوان نے علم دین کو بتلایا کہ وہ منحوس دکان کے اندر داخل ہوا ہے تو وہ اپنے شکار کے تعاقب میں دکان کے اندر پہنچ گئے اور اسے دیکھتے ہی ان کی آنکھوں میں خون اتر آیا۔ اس کے ساتھ

ہی ان کے اندر کی عقابانی روح بیدار ہوئی اور انہیں اپنی منزل آسمانوں میں فہر آئے لگی۔ چیتے کی سی پھرتی کے ساتھ جھپٹ کر علم دین نے راج پال غیث کے سینے میں چاقو پیوست کر دیا جو اس کے دل کو چیرتا ہوا نکل گیا۔ یہ ضرب ایسی کاری ثابت ہوئی کہ وہ مردود زخموں کی تاب نہ لا کر اوندھے منہ زمین پر گر پڑا اور وہیں اس نے دم توڑ دیا۔ اس طرح اس بد بخت کو کیفر کردار پر پہنچانے کے بعد غازی علم دین جب دکان سے باہر نکلے تو مقتول کے ملازمین نے ”مار دیا، مار دیا“ کا شور مچانا شروع کر دیا جس پر قسریب کے ایک ہندو دکاندار سیتا رام کے لڑکے اور اس کے ساتھیوں نے آ کر پیچھے سے نوجوان غازی کو پکڑ لیا جس پر علم دین نے متانہ وار قرض کرتے ہوئے کہا ”آج میں نے اپنے رسول ﷺ کا بدلہ لے لیا۔“ آج میں نے اپنے رسول ﷺ کا بدلہ لے لیا۔“ اس عرصہ میں پولیس بھی جائے واردات پر پہنچ گئی۔ جس نے غازی علم دین کو گرفتار کر لیا۔ اس کے بعد لاہور میں فرقہ وارانہ کشیدگی نے نہایت سنگین صورت اختیار کر لی۔ دورانِ تفتیش علم دین کے والد کو بھی گرفتار کر لیا گیا لیکن بعد میں انہیں چھوڑ دیا گیا۔ بالآخر ۱۰ اپریل ۱۹۲۹ء کو مسٹر لوئیس ایڈیشنل ڈسٹرکٹ مجسٹریٹ لاہور کی عدالت میں علم دین کے خلاف زیر دفعہ ۳۰۲ تعزیرات ہند مقدمہ قتل کی کارروائی شروع ہوئی۔ مقدمہ کی سماعت کے دوران علم دین کے چہرے پر معصوم مسکراہٹ کھیلتی رہی۔ شہادت قلم بند ہونے کے بعد سرسری بحث کے بعد مقدمہ سیشن کے سپرد ہوا۔ سیشن کورٹ نے ۲۲ مئی ۱۹۲۹ء کو سزائے موت کا فیصلہ سنایا اور حسب ضابطہ توثیق کے لیے لاہور ہائیکورٹ بھجوائی گئی۔ والدین کی حکم کی تعمیل میں علم دین کی جانب سے بھی اس فیصلہ کے خلاف اپیل دائر کی گئی جس کی پیروی اس وقت کے چوٹی کے قانون دان اور اسلامیان ہند کے رہنما قائد اعظم محمد علی جناح نے کی، جبکہ دیوان رام لال وکیل سرکار تھا۔ مقدمہ کی سماعت جسٹس براڈوے اور جسٹس جہان اسٹون نے کی۔

قائد اعظم کی بحث کا سب سے اہم نکتہ یہ تھا کہ راج پال نے ”رنگیلا رسول“ جیسی قابل اعتراض کتاب شائع کر کے پیغمبر اسلام کی توہین کی ہے جسے کوئی مسلمان برداشت



نہیں کر سکتا۔ چونکہ یہ کتاب اشتعال انگیزی کا سبب بنی، اس لیے ملزم نے قتلِ عمد کا ارتکاب نہیں کیا لہذا اسے سزائے موت نہیں دی جاسکتی۔ اس کے جواب میں وکیل سرکار نے منجملہ دیگر دلائل کے یہ موقف اختیار کیا کہ پیغمبر اسلام کی اہانت واقعی افسوس ناک بات ہے، لیکن تعزیرات ہند میں اس جرم کی کوئی سزا مقرر نہیں، اس لئے مقتول نے کوئی خلاف قانون حرکت نہیں کی تھی، چنانچہ ملزم کا یہ فعل اشتعال انگیزی کی تعریف میں نہیں آتا۔ فریقین کے دلائل سننے کے بعد لاہور ہائیکورٹ نے ۱۷ جولائی ۱۹۲۹ء سیشن کورٹ کی سزائے موت کا فیصلہ بحال رکھا۔ مسلمان زعماء کے اصرار پر اس فیصلہ کو پریوی کنسل میں اس خیال سے چیلنج کر دیا گیا کہ شاید وہاں سے ایسی فرقہ ورانہ منافرت اور اشتعال انگیزی کے خلاف مسلمانوں کو کوئی دادرسی مل سکے لیکن یہ خیال خام نکلا اور پریوی کنسل نے مذہبی اشتعال انگیزی پر اظہارِ رائے کے بغیر ہی یہ اپیل ۵ نومبر ۱۹۲۹ء کو نامنظور کر دی۔ جب یہ فیصلہ غازی علم دین کو سنایا گیا تو وہ مارے خوشی کے چیخ اٹھے اور کہا:

”اس سے بڑھ کر میری اور کیا خوش نصیبی ہو گی کہ مجھے شہادت کی موت نصیب ہو رہی ہے اور بارگاہ رسالت میں حاضری کی سعادت سے بھی مجھے سرفراز کیا جا رہا ہے۔“

ہنگامہ دار و رکن برپا ہوئے۔ دو دن قبل جب ان کا غم گسار دوست شیدا ان سے ملاقات کے لیے میانوالی جیل پہنچا تو اسے غمگین دیکھ کر علم دین نے کہا ”یار آج تجھے تو میری طرح خوش رہنا چاہیے، اپنے آقا ﷺ کے نام پر کٹ مرنا ایک مسلمان کی سب سے بڑی آرزو ہے اور اللہ پاک کی یہ کتنی بڑی کرم نوازی ہے کہ ہسزاروں لاکھوں مسلمانوں میں سے اپنے اس حقیر بندے کے ہاتھوں اس ناپاک شیطان کو ختم کرایا اور دیکھو رسول کریم پر قربان ہونے کی میری دلی مسراد بھی پوری ہو رہی ہے۔ اس لیے تمام مسلمان بھائیوں تک میری یہ بات پہنچا دو کہ وہ میری موت پر غم نہ کریں بلکہ میرے لیے دعائے خیر کریں۔“

والدین اور عزیز واقارب سے آخری ملاقات کے موقع پر اپنی والدہ سے کہا کہ وہ ان کا دودھ بخش دے۔ ماں کی آنکھوں میں آنسو دیکھ کر کہنے لگے ”ماں دیکھ تو کتنی

خوش نصیب ہے کہ تیرے بیٹے کو شہادت کی موت مل رہی ہے۔“

انجام کار ۳۱ اکتوبر ۱۹۲۹ء کو وہ دن آپہنچا جس کے لیے علم دین کی جان بے تاب تڑپ رہی تھی۔ رات اس جوان شب زندہ دار نے ذکر الہی اور تہجد میں گزار دی اور طلوع سحر پر انتہائی خشوع اور خضوع کے ساتھ نماز فجر ادا کی تو مجسٹریٹ، داروغہ جیل اور صلح سپاہیوں کے ہمراہ استقبال کے لیے کوٹھڑی کے دروازے پر موجود تھا۔ مجسٹریٹ نے اس مرد غازی سے پوچھا ”کوئی آخری خواہش“ تو کہا ”صرف دو رکعت نماز شکرانہ کی مہلت۔“ اجازت ملنے پر سجدہ شکر ادا کرنے کے بعد داروغہ جیل سے مخاطب ہوئے جس کی آنکھ بھی آج خلاف معمول نمناک تھی اور کہا ”گواہ رہنا! ایک پروانہ رسول کے شوق شہادت اور آخری سجدہ نماز کے“ اور پھر سرخوشی کے عالم میں ان کے ساتھ سوئے دار پر چل پڑے۔ اس وقت جیل کے قیدی اپنی کوٹھڑیوں اور بیروں میں اس فدائی رسول کی آخری جھلک دیکھنے کے لیے تعظیماً کھڑے تھے اور ساری جیل درود و سلام کے سرمدی نغموں سے گونج رہی تھی۔ رفیقان زنداں کو الوداع اور سلام آخر کہتے ہوئے مقتل میں پہنچ کر جب تختہ دار کو دیکھا تو فرط مسرت سے جھوم اٹھے۔

پھر ساعت سعید کو قریب دیکھ کر تیزی سے تختہ دار کی طرف بڑھے اور وار فستگی شوق میں چاہا کہ پھانسی کے پھندے کو جو وصال حبیب خدا کا مژدہ جاں فزا لے کر نمودار ہوا تھا، خود اپنے ہاتھوں سے گلے میں ڈال لیں لیکن اسے خلاف شریعت جان کر فوراً رک گئے اور حاضرین سے مخاطب ہو کر کہا:

”لوگو! گواہ رہنا! میں نے ہی راج پال کو حرمت رسول کی خاطر قتل کیا تھا اور آج اپنے نبی پاک کا کلمہ پڑھتے ہوئے ان پر اپنی جان نثار کر رہا ہوں۔“ یہ کہتے ہوئے اس نوجوان پروانہ نبوت نے دارورسن کو چوم کر اپنی جان ناموس مصطفیٰ ﷺ پر نچھاور کر دی۔ شاعر مشرق علامہ اقبال نے کہا: ”ہم سب باتیں کرتے رہے اور ایک ترکھان کا بیٹا پڑھے لکھوں سے بازی لے گیا۔“



## (۵) غازی عبدالقیوم شہید اور گستاخ رسول تھورام:

غازی عبدالقیوم کا واقعہ شہادت بڑا ہی ایمان افروز واقعہ ہے۔ اس نوجوان مرد مجاہد کا تعلق غازی آباد ضلع ہزارہ کے ایک غریب گھرانے سے تھا لیکن کسے خبر تھی کہ ایک دن تحت ہزارہ کی شہ نشینی سے بھی اونچا رتبہ شہادت اسے نصیب ہو گا۔ اپنے گاؤں سے وہ تلاش روزگار میں کراچی آیا، جہاں اسے رزق حلال کے لیے گھوڑا گاڑی مل گئی، جس کی آمدن سے وہ اپنی بوڑھی ماں، بیوہ، بہن اور ضعیف چچا اور نو بیاہتا بیوی کی کفالت کر رہا تھا۔ نماز فجر اور عشاء کی نماز وہ اپنے محلہ کی مسجد میں پڑھا کرتا تھا۔ ایک روز امام مسجد نے اہل مسجد کو اشکبار آنکھوں سے بتلایا کہ ایک غنیٹ ہندو تھورام نے آقاؐ کے نامدار رحمۃ اللہ علیہ کی شان میں گستاخی کی ہے۔ غازی عبدالقیوم نے جب یہ بات سنی تو تڑپ اٹھا اور اس کے تن بدن میں اک آگ سی لگ گئی۔ اسی وقت اس نے صحن مسجد میں اپنے رب سے عہد کیا کہ وہ اس کیلئے کافر کو زندہ نہیں چھوڑے گا۔

یہ تھورام آریہ سماجی ہندو تھا۔ جس نے سال ۱۹۳۳ء میں ”ہسٹری آف اسلام“ (History of Islam) نامی ایک کتاب لکھی جس میں اس نے اسلام اور پیغمبر اسلام ﷺ کی ذات اقدس کو ہدف تنقید و ملامت بنایا اور شان رسالت میں گستاخانہ اور توہین آمیز الفاظ استعمال کئے تھے، جس سے مسلمانوں میں ہیجان پیدا ہوا اور سارے شہر میں غم و غصہ کی لہر دوڑ گئی۔ حکومت نے نقص امن کے اندیشہ سے ملزم کے خلاف فوجداری مقدمہ قائم کر کے اسے ایک سال قید اور جرمانہ کی سزا دی لیکن مارچ ۱۹۳۴ء میں اس فیصلہ کے خلاف اپیل پر کراچی کے جوڈیشل کمشنر نے اس کی عبوری ضمانت منظور کر لی۔ تھورام کا مقدمہ سماعت کے لیے جس دن مندرجہ چیف کورٹ کے دو انگریز ججوں کی پنچوں کے سامنے پیش ہونا تھا۔ اس دن تھورام اپنے وکلاء اور ساتھیوں کے ساتھ ہنسی مذاق کرتا ہوا کورٹ روم میں داخل ہوا۔ عدالت کے باہر ہندو اور مسلمان بڑی تعداد میں فیصلہ سننے کے لیے کھڑے تھے۔ مقدمہ کی سماعت سے کچھ دیر قبل شہ عرب و غم کا یہ نوخیز غلام عبدالقیوم کمرہ

عدالت میں اس ہندو مصنف تھورام کے قسریہ پہنچنے میں کامیاب ہو گیا اور اپنے شکار پر نظریں جمائے بیٹھا تھا۔ موقع پاتے ہی اپنے نیفہ میں چھپا ہوا تیز دھار خنجر نکال کر عقاب کی طرح وہ اس پر جھپٹا اور اس ملعون کے پیٹ میں خنجر گھونپ کر اس کی آتیں باہر نکال دیں۔ تھورام منہ کے بل زمین پر گر پڑا تو اس خیال سے کہیں وہ زندہ نہ بچ جائے۔ اس نے اپنی پوری قوت سے ایک اور وار اس کی گردن پر کیا اور اس کی شہ رگ کاٹ دی۔ اس طرح اس غیث کا کام تمام کرنے کے بعد نہایت اطمینان اور سکون سے اس نے اپنے آپ کو گرفتاری کے لیے پیش کر دیا۔ عدالت میں اس واقعہ سے بھگدڑ مچ گئی اور جج بھی اس اچانک واردات سے خوفزدہ اور سر اسمیہ ہو گئے۔ عبد القیوم کے مقدمہ قتل کے دوران جب ملزم کا بیان قلم بند کرتے ہوئے ایک انگریز جج نے اس مرد غازی سے دریافت کیا کہ اسے اس بھری عدالت میں اس طرح واردات کی جرات کیسے ہوئی؟ تو اس نے عدالت میں آویزاں جارج پنجم کی تصویر کی طرف اشارہ کرتے ہوئے کہا ”تم اپنے بادشاہ کی توہین برداشت نہیں کر سکتے، ہم اپنے دین اور دنیا کے شہنشاہ کی شان میں گستاخی کرنے والے کو کیسے معاف کر دیتے۔“ اس موذی کو ہلاک کرنے کے بعد نہایت حقارت کے ساتھ اس کی لاش پر تھوکتے ہوئے اس نے کہا تھا ”اس خنزیر کے بچے نے میرے رسول ﷺ کی توہین کی تھی، اس لئے میں نے اسے قتل کیا ہے۔“ اس نے اپنی طرف سے وکیل صفائی پیش کرنے سے انکار کر دیا۔ اقبال جرم پر پشیم کورٹ سے غازی عبد القیوم کو سزائے موت سنائی گئی تو وہ نوجوان مرد مجاہد اپنی خوشی اور مسرت ضبط نہ کر سکا اور بے اختیار اس کی زبان سے حمد و ثنا کی صدا بلند ہوئی۔ مسلمانوں نے جب اس فیصلہ کے خلاف اپیل کرنا چاہی تو اس نے ان سب کی منت سماجت کرتے ہوئے کہا ”آپ لوگ مجھے دربار رسول میں حاضری کی سعادت سے محروم کرنا چاہتے ہیں۔“

فروری ۱۹۳۶ء میں کراچی کے مسلمانوں نے ایک وفد علامہ اقبال کی خدمت میں لاہور بھیجنے کا فیصلہ کیا تا کہ یہ وفد علامہ اقبال کو اس مقدمہ کی رویداد تفصیل سے سنا کر درخواست کرے کہ وہ اپنے اثر و رسوخ کو استعمال کرتے ہوئے وائسرائے ہند کو اس پر



آمادہ کریں کہ غازی عبدالقیوم کی سزائے موت کو عمر قید میں بدل دیا جائے، چنانچہ یہ وزراء جو مولوی ثناء اللہ، عبدالحق اور حاجی عبدالعزیز وغیرہ پر مشتمل تھا، لاہور میں علامہ اقبال سے جا کر ملا اور تمام تفصیل سنا کر ان سے درخواست کی کہ اگر آپ نے سعی اور ذاتی توجہ فرمائی تو پوری توقع ہے کہ غازی عبدالقیوم کی جانب سے رحم کی اپیل کو حکومت ہند ضرور منظور کر لے گی۔

علامہ اقبال وفد کی یہ گفتگو سن کر دس پندرہ منٹ بالکل خاموش رہے اور گہری سوچ میں ڈوب گئے۔ وفد کے ارکان شدت سے منتظر تھے کہ کیا فرماتے ہیں۔ آخر علامہ اقبال کی آواز نے اس سکوت کو توڑتے ہوئے وفد سے پوچھا، کیا عبدالقیوم کمزور پڑ گیا ہے؟ ارکان وفد نے جواب دیا نہیں، اس نے تو ہر موقع پر اپنے اقدام کا اقبال اور اقرار کیا ہے، وہ تو سرعام کہتا ہے میں نے شہادت خریدی ہے، مجھے پھانسی کے پھندے سے بچانے کی کوشش مت کرو۔

وفد کی اس گفتگو کو سن کر علامہ اقبال کا چہرہ متمتعہ گیا، انہوں نے برہی کے انداز میں فرمایا جب وہ کہہ رہا ہے کہ میں نے شہادت خریدی ہے تو میں اس کے اجر و ثواب کی راہ میں کیسے حائل ہو سکتا ہوں کیا تم یہ چاہتے ہو کہ میں ایسے مسلمان کے لیے وائسرائے ہند کی خوشامد کروں جو زندہ رہے تو غازی ہے اور مر جائے تو شہید ہے۔ وفد کے ارکان یہ سن کر پھر کچھ مزید کہنے کی جرات نہ کر سکے اور واپس کراچی آ گئے۔ غازی عبدالقیوم شہید ایک ہفتہ کال کوٹھڑی میں قید رہے اس دوران بہت فربہ اور موٹے ہو گئے جیل سپرنٹنڈنٹ بھی ان کے بڑھتے ہوئے وزن پر تشویش میں مبتلا تھا۔ تحقیق پر ڈاکٹروں نے بتایا کہ یہ حد درجہ خوشی اور مسرت میں مبتلا ہے اس وجہ سے اس کا وزن بڑھ گیا ہے۔

غازی عبدالقیوم شہید کو جس دن پھانسی دی گئی کراچی کی تاریخ میں وہ روز مسلمانوں کے لئے جوش و اضطراب کا یادگار دن تھا، ہر مسلمان کے دل میں یہ جذبہ موجزن تھا کہ کاش ناموس رسالت کے تحفظ کے جرم میں یہ شہادت مجھے میسر آتی۔

لاکھوں افراد نے ان کی نماز جنازہ میں شرکت کی، ناموس رسول ﷺ پر اپنی

جان نچھاور کرنے والا غازی عبدالقیوم شہید کو بڑی عزت و تکریم کے ساتھ میوہ شاہ کے علاقہ کے قبرستان میں ایک خاص چار دیواری کے اندر دفن کیا گیا، اللہ تعالیٰ کی کروڑوں رحمتیں ہوں، اس شہید کی قبر پر جس نے ناموس پیغمبر ﷺ کی خاطر اپنی جان نچھاور کر کے ابدی زندگی کو پالیا۔

فنائی اللہ کی تہہ میں بقا کا راز مضمر ہے جسے مرنا نہیں آتا، اسے جینا نہیں آتا



نظر اللہ پہ رکھتا ہے مسلمان غیور موت کیا شے؟ فقط عالم معنی کا سفر  
ان شہیدوں کی دیت اہل کلیسا سے نہ مانگ قدر و قیمت میں ہے خوں جن کا حرم سے بڑھ کر  
آہ! اے مرد مسلمان تجھے کیا یاد نہیں حرف لا تداع مع اللہ الہا اخر  
(علامہ اقبال)

## (۶) غازی محمد حنیف شہید اور گستاخ رسول عیسائی عورت:

غازی محمد حنیف شہید نے اپنی بے مثال وفاؤں کا باب مسلم ریاستی دارالحکومت ”بھوپال“ میں رقم کیا۔ کہا جاتا ہے کہ وسط ہند کے اس تہذیبی شہر میں ایک گرلز ہائی سکول کی انگریز ہیڈ ماسٹریس نے سوچی سمجھی سکیم کے تحت مدرسہ کی صفائی کے بہانے قسداً آن کریم کے بوسیدہ اوراق ایک خاکروب کے ہاتھوں کوڑے میں ڈلوائے اور جب اس پر احتجاج کیا گیا تو اس بد زبان و بد نصیب عورت نے قرآن پاک، دین متین اور پیغمبر اسلام ﷺ کے بارے میں نازیبا اور اشتعال انگیز الفاظ کہے۔ بھوپال کے ایک غیرت مند نوجوان محمد حنیف نے جو پیشے کے اعتبار سے قصاب تھے، انگریز عورت کو راستے میں روک لیا اور اس سے کہا کہ وہ اپنی اس ناپاک جہارت اور شیطانی حرکت پر شہر کے مسلمانوں سے معافی مانگے اور اعلان توبہ کرے۔ حکومت کے نشہ میں چور اس بنت ابلیس نے یہ مطالبہ ٹھکرادیا اور مجاہد ملت کے ہاتھوں انجام کو پہنچی۔ غازی محمد حنیف اس غلط کار عورت کو کیفر کردار تک پہنچا کر تھانے میں حاضر ہو گئے۔ اقبال فعل کیا اور تمام عدالتوں میں اعتراف



حقیقت بیان فرمائی۔ کچھ عرصہ جیل میں گزارا۔ مقدمہ کی سماعت ہوئی اور محمد صلیف کو پھانسی کی سزا سنائی گئی۔

## (۷) غازی محمد صلیف اور گستاخ رسول ہندو پالامل:

غازی محمد صلیف فیروز پور ضلع قصور کے ایک دینی گھرانے میں پیدا ہوئے۔ بچپن ہی میں والد کا سایہ سر سے اٹھ گیا۔ ماں نے بڑے لاڈ پیار سے بیٹے کی پرورش کی اور ساتھ ساتھ صحیح تربیت بھی۔ سال ۱۹۳۴ء میں یہ نو خیز بچہ جب بیس برس کا ہوا تو اسے خواب میں رسول پاک ﷺ کی زیارت نصیب ہوئی اور حکم ہوا کہ قصور کے ایک دریدہ دہن گستاخ پالا مل زرگر کا منہ بند کیا جائے۔ یہ بشارت ملتے ہی نوجوان غازی تڑپ کر بیدار ہوا تو اس کے ساتھ اس کا مقدر بھی جاگ اٹھا۔ اس نے ماں کو یہ خوشخبری سنائی تو ماں نے خوشی سے لخت جگر کا ماتھا چوما اور شہادت کے الفت کی طرف اسے روانہ کیا۔ قصور پہنچ کر اس مرد غازی نے اس گستاخ رسول ﷺ پالا مل کو راستہ ہی میں دبوچ لیا اسے پچھاڑ کر اس کے سینے پر سوار ہو گئے اور تیز دھاڑا لہ (رہی) سے پے در پے وار کر کے اس موذی کو ہلاک کر دیا اور وہاں سے فرار ہونے کی بجائے قریب ہی کی مسجد میں جا کر پہلے نماز شکرانہ ادا کی اور پھر مسجد کی سڑھیوں پر اس شان اور تمکنت کے ساتھ بیٹھ گئے کہ کسی ہندو کو ان کے پاس آنے کی جرات نہ ہو سکی۔ فیروز مندی ان کے قدم چوم رہی تھی۔ حسب معمول انگریز کا قانون حرکت میں آیا اور اس مرد مجاہد کا مقدمہ سیشن کے سپرد ہوا۔ غازی موصوف کی جانب سے میاں عبدالعزیز مالوڈہ اور نو مسلم بیرسٹر خالد لطیف گابا نے مقدمہ کی پیروی کی۔ لیکن چونکہ آپ نے عدالت کے روبرو پوری جرات کے ساتھ اعتراف قتل کر لیا تھا، اس لیے سزائے موت سنائی گئی۔ ہائی کورٹ نے بھی سیشن جج کے فیصلہ کو بحال رکھا۔

آفرین ہے اس ماں پر جس نے یہ فیصلہ سن کر ایک بار پھر اپنے بیٹے کا ماتھا چوما اور کہا یہ ایک بیٹا تو کیا ایسے بیٹے بھی ہوتے تو میں ان سب کو اپنے آقا ﷺ کے نام پر قربان کر دیتی۔ بیٹے نے بھی یہی کہا کہ یہ ایک جان کیا چیز ہے ایسی ہزار جانیں

میرے آقا ﷺ کی خاک پر نثار میں۔ ۶ مارچ ۱۹۳۵ء کو یہ پروانہ رسالت بھی درود و سلام کی سوغات لے کر اپنے آقا ﷺ کے قدموں میں جا پہنچا۔

یہ اک جان کیا ہے اگر ہوں کروڑوں تیرے نام پر سب کو دارا کروں میں  
(پندرہویں صدی کے مجدد مفتی اعظم مصطفیٰ رضا خاں بریلوی رحمۃ اللہ علیہ)

### (۸) غازی عبداللہ شہید اور گستاخ رسول چلیچل سنگھ:

یہ بھی تقسیم ہند سے قبل غالباً ۱۹۳۳ء کا واقعہ ہے ایک بد بخت کچھ چلیچل سنگھ شیخوپورہ کے گرد و نواح میں نبی کریم ﷺ کے خلاف یادہ گوئی کر کے اپنے خبث باطن کا اظہار کرتا پھرتا تھا۔ قصور کے رہنے والے ایک جیالے جو ان عبداللہ کو سرکار رسالت مآب ﷺ نے خواب میں حکم دیا کہ وہ اس گستاخ کا منہ بند کرے چنانچہ کسی سے اس خواب کا ذکر کیے بغیر وہ شوریدہ سر آتش بجال اٹھ کھڑا ہوا اور اس مردود کی تلاش میں نکل پڑا۔ معلوم ہوا کہ وہ غیث شیرخان میں رہتا ہے جو اس وقت سکھوں کا گڑھ تھا۔ بستی کے قریب پہنچ کر مزید دریافت پر پتہ چلا کہ وہ اپنے کنوئیں پر بیٹھا کسی کام میں مشغول ہے۔ اس کے قریب ہی سکھوں کا جتھہ مصروف گفتگو تھا۔ غازی عبداللہ نے ایک نظر میں اس دشمن دین کو پہچان لیا۔ انہیں محسوس ہوا کہ ان کے جسم میں غیر معمولی طاقت بجلی بن کر دوڑ رہی ہے۔ چلیچل سنگھ پر وہ جھپٹ کر حملہ آور ہوئے اور اسے پچھاڑ کر اس کے سینہ پر چڑھ کر پوری قوت سے اس کی شہ رگ کاٹ دی اور اس کا سرتن سے جدا کر دیا۔ اس ناگہانی حملہ کو دیکھ کر پاس ہی بیٹھے ہوئے سکھ وہاں سے بھاگ کھڑے ہوئے، یہ مسرد غازی اپنے آقا ﷺ کے فرمان کی تعمیل کے بعد وہیں رب کے حضور سر بسجود ہوا کہ اس مہم کو کامیاب فرما کر اسے سرفرازی بخشی اور سرخرو کیا۔ موقع واردات پر جب پولیس پہنچی تو اس مرد مجاہد کو وہیں موجود پایا جس کے لبوں سے درود و صلوٰۃ کے نعمات نکل کر فضا میں تھکسیل ہو رہے تھے۔ چہرہ خوشی سے چمک رہا تھا۔ شیخوپورہ کے معروف وکیل ملک انور مرحوم نے مقدمہ کی پیروی کی عبداللہ غازی کو سزائے موت سنائی گئی تو ایک مرتبہ پھر سجدہ شکر بجالائے کہ انہیں



بھی شہیدانِ رضویہؒ کی صف میں جگہ مل رہی ہے۔ جس پر جتنا بھی فخر و ناز کیا جائے کم ہے۔ بالآخر اس شہید ناز کو بھی بارگاہِ مصطفویٰؐ میں باریابی کی سعادت نصیب ہوئی۔

کروں تیرے نام پہ جاں فدا، نہ بس ایک جاں دو جہاں فدا  
وہ جہاں سے بھی نہیں جی بھرا، کروں کیا کروڑوں جہاں نہیں

(اعلیٰ حضرت محمد ﷺ)

## (۹) غازی عبدالرشید اور گستاخِ رسولِ سوامی شردھانند:

غازی عبدالرشید رحمہ اللہ کا نام نامی بھی سرفروشانِ ملت میں ہمیشہ نمایاں رہے گا، جس نے آریہ سماج کے بانی سوامی دیانند سروتی کے چیلے سوامی شردھانند جیسے غیثِ شاتمِ رسول کو دہلی میں موت کے گھاٹ اتارا اور راہِ عشقِ رسول ﷺ میں اپنی جان نثار کر کے بارگاہِ نبوت ﷺ میں سرخرو اور سرفراز ہوا۔ شردھانند جس کا اصلی نام لالہ منشی رام تھا، مشرقی پنجاب کا رہنے والا آریہ سماج کا پر جوش رکن تھا۔ اس نے عرصہ سے دلی میں سکونت اختیار کر رکھی تھی اور یہیں سے اس نے شہمی کی آگ بھڑکانے کے لیے اردو میں روزنامہ ”تیج“ اور اس کے پیٹے نے ہندی زبان میں روزنامہ ”ارجن“ جاری کیا تھا۔

## (۱۰) حیدر آباد سندھ کے غازیانِ ملت:

پاک قلعہ حیدر آباد (سندھ) میں قیام پاکستان سے فقط ایک برس قبل ۱۹۴۶ء میں ہندو جن سنگھیوں کا ایک بڑا اجتماع تھا۔ اس میں آٹھ ہزار ہندو شریک تھے۔ مذکورہ جلسے میں ملتِ اسلامیہ کو نہ صرف غیظِ گالیاں دی گئیں بلکہ ان کے ایک گرونینوں مہاراج نے، نبی اکرم ﷺ کی شانِ مبارک میں بھی گستاخانہ باتیں کیں۔ اس بات نے تین نمبر تالاب کے مسلمان نوجوانوں کو بے تاب کر دیا جب یہ پیکس نوجوان حرمتِ نبی ﷺ پر اپنی جانیں نچھاور کرنے کا جذبہ لیے قلعہ پر حملہ آور ہوئے اور نعرہٴ تکبیر بلند کیا تو جلسے میں جھگڑ مچ گئی۔ عاشقانِ مصطفیٰ ﷺ نے بے تحاشا ڈنڈے اور لاٹھیاں برسانا شروع کر دیں۔ اسی اثناء میں نینوں مہاراج، ایک جو شیلے نوجوان عبدالخالق قریشی ولد محمد ابراہیم

قریشی کے سامنے آ گیا۔ نوجوان نے اس بے غیرت بیٹھ کے پیٹ میں چھسرا گھونپ دیا۔ وارکاری ثابت ہوا اور شاتم رسول اپنے ہی پیسروکاروں کے درمیان تڑپ تڑپ کر جہنم رسید ہو گیا۔ جن سنگھی بدحواس ہو کر اپنی لائیاں، جوتیاں، تلواریں اور دوسرے ہتھیار چھوڑ کر بھاگ کھڑے ہوئے۔ اس واقعے میں حصہ لینے والے چند معلومات خوش قسمت اشخاص مندرجہ ذیل ہیں:

☆ حاجی محمد بخش عرف مومثیدی ☆ اللہ واریہ شیدی ☆ محمد علی شیدی ☆ علی مسراد شیدی ☆ لکھا نوالو ☆ صدیق گودز ☆ نبی بخش عرف نبو ☆ مہر محمد عرف مہرل ☆ اللہ ڈوشیدی ☆ رحیم بخش ابراہیم حجام ☆ عبدالحق قریشی ☆ لالہ مجیدی پسرودی۔

## (۱۱) غازی زاہد حسین اور گستاخ پادری سیموئیل:

سال ۱۹۶۱ء میں ایک عیسائی مبلغ پادری سیموئیل نے مغلیہ ورکشاپ میں دوران تبلیغ آنحضور ﷺ کی شان میں کچھ نازیبا الفاظ استعمال کیے۔ زاہد حسین اور اس کے ساتھیوں نے سیموئیل کو سختی سے منع کیا کہ وہ اپنی ہرزہ سرائی بند کرے، لیکن وہ شیطان اپنی شرارت سے باز نہ آیا۔ جس پر زاہد حسین نے مشتعل ہو کر اس گستاخ رسول کا سر پھاڑ دیا جس کے نتیجے میں وہ بدبخت ہلاک ہو گیا۔ زاہد حسین نے عدالت کے روبرو اعتراف قتل کر لیا جس پر اس کو اشتعال انگیزی کی بنا پر صرف جرمانہ کی سزا دی گئی۔ اس کے خلاف ہائی کورٹ میں نگرانی دائر کی گئی جو خارج ہوئی۔ اس مقدمہ کی پیروی ڈاکٹر حبیب وید اقبال ریٹائرڈ جج سپریم کورٹ نے کی جو اس وقت پیشہ قانون سے وابستہ تھے۔ اور ان کی معاونت عزیز میاں شیر عالم نے کی تھی۔

سال ۱۹۶۴ء میں اسی غازی زاہد حسین کو جب یہ معلوم ہوا کہ لاہور کی ایک عیسائی مشنری کی مشہور دکان پاکستان بائبل سوسائٹی انارکلی میں ایک رسوائے زمانہ کتاب ”اٹھار شیریں“ فروخت ہو رہی ہے۔ جس میں رسول کریم ﷺ کے بارے میں توہین آمیز مواد موجود ہے۔ اس پر یہ مرد غازی ایک بار پھر تڑپ اٹھا اور اپنے معتمد ساتھی الطاف حسین شاہ



کے ساتھ مل کر اس نے بائبل سوسائٹی کی اس دکان میں، جہاں یہ کتاب فروخت ہو رہی تھی، آگ لگا دی اور اس کے میجر ہیکٹر گوہر میچ پر الطاف حسین شاہ نے پستول سے قاتلانہ حملہ کر دیا لیکن وہ بال بال بچ گیا علاقہ مجسٹریٹ نے دونوں کو تین تین سال سزائے قید سنائی اور ایڈیشنل جج لاہور نے اس سزا کو بحال رکھا۔ اس فیصلے کے خلاف لاہور ہائی کورٹ میں نگرانی دائر ہوئی۔ زاہد حسین کے عزیزوں کو، جو اس مقدمے کی پیروی کر رہے تھے، خواب میں بشارت ہوئی کہ وہ میاں شیر عالم ایڈووکیٹ کو ملزمان کی جانب سے وکیل مقرر کریں چنانچہ ان کی جانب سے میاں شیر عالم اور استغاثے کی جانب سے مسٹر جرمی ریٹارڈ پبلک پراسیکیوٹر پیش ہوئے۔ مقدمہ جب جسٹس شیخ شوکت علی کے سامنے پیش ہوا تو فاضل جج نے مسٹر جرمی کو مخاطب کرتے ہوئے کہا ”اگرچہ کہ وہ خود ایک گناہ گار مسلمان اور مذہبی رواداری کی حمایت میں ہمیشہ پیش پیش رہے ہیں، لیکن وہ اس کتاب میں پیغمبر اسلام کے بارے میں جو قابل اعتراض باتیں منسوب کی گئی ہیں، وہ ان کے لیے بھی ناقابل برداشت ہیں، جنہیں پڑھ کر ان کا خون بھی کھول رہا ہے۔ اس لیے انہوں نے ملزم کو مزید قید میں رکھنے سے انکار کر دیا اور حکومت کو ہدایت کی کہ وہ اس کتاب کو فوری طور پر ضبط کر لے۔ یہ واقعات ”ناموس رسالت“ قانون توہین رسالت اور ”ماہنامہ میحائی، ناموس رسالت نمبر“ سے لیے گئے ہیں۔

## (۱۲) گستاخ پادری کا انجام:

یہ ایمان فروز اور عبرت انگیز واقعہ جسے اب ۱۰۷ برس گزر گئے ہیں۔ غالباً انیسویں صدی کے آخری سال کا واقعہ ہے واقعہ کے راوی حضرت امیر ملت پیر سید جماعت علی شاہ صاحب قبلہ محدث علی پوری قدس سرہ ہیں اور واقعہ کے ناقل حکیم اہلسنت، محسن اہلسنت حضرت حکیم محمد موسیٰ امرتسری رحمہ اللہ ہیں۔

”امرتسر کے گرجا گھر کے سامنے کھڑا ہو کر ایک پادری حضرت عیسیٰ علیہ السلام کے فضائل اور عیسائی مذہب کی خوبیاں بیان کر رہا تھا اور وہ (پادری) دوران تقریر حضور پر نور

نبی کریم ﷺ کا اسم گرامی ادب و احترام سے نہیں لیتا تھا۔ سامعین میں ایک بھنگڑا اس حالت میں کھڑا تھا کہ بھنگ گھونٹنے والا ڈنڈا اس کے کاندھے پر تھا۔ اس خوش بخت نے کہا ”پادری ہم حضرت عیسیٰ علیہ السلام کو برحق نبی مانتے ہیں اور ان کا نام ادب سے لیتے ہیں تو بھی ہماری سچی سرکار ﷺ کا نام ادب سے لے۔“

مگر پادری پر اس کا کچھ اثر نہ ہوا تو اس عالی ہم (بلند ہمت والے) نے پھر ٹوکا۔ جب پادری نے تیسری بار بھی اسی طرح نام لیا تو اس پاک نہاد نے اپنا وہ ڈنڈا جس سے بھنگ گھونٹا تھا اس زور سے پادری کے سر پر دے مارا کہ پادری کا سر پھٹ کر مغز باہر آ گیا اور وہ مردود بیان دیسے بغیر واصل جہنم ہو گیا۔ یہ عاشق صادق پکڑا گیا، موت کی سزا ہوئی، اپیل ہوئی انگریز جج نے یہ لکھ کر بری کر دیا کہ پادری کا قاتل تکیہ نشین بھنگڑا ہے کوئی مولوی نہیں۔ مولوی اور پادری کی کوئی باہمی رنجش ہو سکتی ہے بھنگڑا سے پادری کی دیرینہ یا تازہ رنجش کا سوال ہی پیدا نہیں ہوتا ظاہر ہے کہ پادری نے ضرور اس کے جذبات کو مجروح کیا ہے لہذا میں اسے بری کرتا ہوں۔“

### لمحہ فکر یہ:

اس واقعے کے نقل کرنے کا ایک مقصد یہ بھی ہے کہ وہ پادری حضور ﷺ کی شان اقدس میں کوئی گستاخی کا کلمہ نہیں کہہ رہا تھا صرف حضور پاک ﷺ کا اسم مبارک اسلامی آداب سے نہیں لیتا تھا یعنی اسمعیل دھلوی کی طرح ”جس کا نام محمد یا علی ہے وہ کسی چیز کا مختار نہیں“ (نقل کفر کفر نباشد) یعنی پادری صرف ”محمد صاحب“ کہہ رہا تھا اور اس تکیہ والے عاشق صادق کو یہ بات بھی ناگوار گزری اور اس نے اپنے مذہب اور عشق کا جھنڈا بلند کر دکھایا۔

### قلب عاشق میں مفتی رہتا ہے:

عاشقان سید ابراہیم رضی اللہ عنہ کسی عالم و مفتی سے پوچھے بغیر ہی ادب نہ کرنے والے کو جہنم رسید کر دیتے ہیں تو کوئی گستاخ ان کے خجروں سے کیونکر بچ سکتا ہے ان کا مفتی ان کا



وجدان ہوتا ہے۔ ان کا پیر و مرشد ان کا جذبہ عشق ہوتا ہے لہذا ایسے ”ان پڑھ“ غازیوں کا یہ کام ہمیشہ لائق تقلید ہوتا ہے کفار کی حکومت میں تو اسی طرح ہونا چاہیے اور ہوتا رہا، مسلمانوں کی حکومت میں یہ عدالت کی ذمہ داری ہے کہ وہ سچی شہادتوں کے بعد گستاخ رسول کے قتل کا حکم صادر کرے تاکہ مزید الجھنیں اور پیچیدگیاں پیدا نہ ہو سکیں۔

(”کچھ باتیں۔ کچھ یادیں۔ گستاخ رسول کی سزا قتل“ مرکزی مجلسِ رضا۔ لاہور صفحہ

۸-۹-۱۰)

### عیسائیوں سے توہین رسالت کا صدور:

گیارہویں، بارہویں اور تیرہویں صدی عیسوی کے دوران مسلمانوں اور مسیحی یورپ کے درمیان صلیبی جنگوں نے کلیسا کے کارپردازوں کے دلوں میں اسلام اور شارع اسلام ﷺ کے خلاف نفرت کے جذبات کو مزید بھڑکادیا تھا۔ اس دور میں عیسائی پادریوں کی طرف سے اسلام کے خلاف تحریر کی جانے والی کتابوں میں سرور کائنات، مہسن انسانیت ﷺ کے خلاف بے حد ابانت آمیز اور گھٹیا الزام تراشی پر مبنی تحسیریں ملتی ہیں۔ جب دنیا پر عیسائیوں کا تسلط تھا تو اس وقت انہوں نے نبی کریم ﷺ کے اسم مبارک کو بری طرح مسخ کر دیا۔ مثلاً انگریزی زبان میں محمد ﷺ کو بگاڑ کر Mohomet بنا دیا۔ اس سے بھی بڑھ کر ان خمیشوں نے Muhamma ed تلفظ بھی کیا اور Mahound بھی تلفظ کیا۔ ماہاؤنڈ مشتق ہے Me-Hound سے۔ ہاؤنڈ کے معنی میں شکاری کتا اور می کے معنی میں میرا۔ فخر موجودات ﷺ کی شان میں عیسائی حضرات یہ گستاخی صدیوں سے جاری رکھے ہوئے ہیں۔ ”Mahound“ کا لفظ اب بھی انگریزی زبان کی بڑی بڑی لغات میں موجود ہے۔

مسلم اپنن کی تاریخ میں ایک جنونی پادری نے مسیحی نوجوان لڑکوں اور لڑکیوں پر مشتمل ایک گروہ تشکیل دیا تھا جنہیں تربیت دی جاتی تھی کہ وہ نماز جمعہ کے فوراً بعد قرطبہ کی جامع مسجد کے بیرونی دروازے پر کھڑے ہو کر جناب رسالت مآب ﷺ کی شان میں

گستاخانہ کلمات (معاذ اللہ) کہیں ایسے مسیحی گستاخان رسول کو جنت کی بشارت دی جاتی تھی، مسلمان شاتمان رسول کو پکڑ کر قرطبہ کے قاضی کے حوالے کر دیتے۔ قاضی کے سامنے جرم کا اعتراف کرنے والوں کو موت کی سزا دی جاتی تھی۔ یہ سلسلہ اس وقت ختم ہوا جب اس بڑے جنونی پادری کو سزائے موت ہوئی۔ مشہور یورپی مورخین سٹینلے لین پول، ڈوزی، واشنگٹن ارونک اور پی۔ کے۔ ہٹی نے اس گروہ کو جنونی قرار دیتے ہوئے اس کی مذمت کی ہے۔

پروفیسر فلپ۔ کے۔ ہٹی (Hitti. Philip k) دورِ حاضر میں عربی زبان اور تاریخ کے ماہر سمجھے جاتے ہیں۔ وہ پرنسٹن یونیورسٹی میں اسلامی ادب کے پروفیسر رہے ہیں۔ ۱۹۶۲ء میں ”اسلام اور مغرب“ کے عنوان سے امریکہ میں ان کی ایک کتاب شائع ہوئی۔ اس کتاب کا چوتھا باب ”اسلام مغربی لٹریچر میں“ کے نام سے ہے۔ جس میں انہوں نے اسلام، اسلامی تاریخ اور اسلامی شخصیات کے بارے میں ۲۹ اقتباسات نقل کیے ہیں۔ وہ لکھتے ہیں ”قرونِ اولیٰ و وسطیٰ کے مغربی لٹریچر میں پیغمبر اسلام ﷺ کو عام طور پر (نعوذ باللہ، العیاذ باللہ) جعل ساز (Impster) جھوٹے رسول کی حیثیت سے متعارف کروایا جاتا تھا۔ اسی طرح ان کے نزدیک (نعوذ باللہ) قرآن ایک بناوٹی کتاب اور اسلام ایک نفس پرستانہ طریقِ حیات ہے۔

فلپ۔ کے۔ ہٹی نے شام کے مشہور عیسائی عالم سینٹ آف دمشق (۷۴۹ء) کا ذکر کیا ہے جو بازنطینی روایات کا بانی تھا۔ اس نے اپنی کتاب میں اسلام کا تعارف ایک بت پرستانہ مذہب کی حیثیت سے کیا ہے جس میں (نعوذ باللہ) ایک خود ساختہ رسول کی پرستش ہوتی ہے۔ اٹلی کے مشہور شاعر دانٹے (۱۳۲۱ء) نے ”ڈیوانِ کامیڈی“ میں (نعوذ باللہ) حضرت محمد ﷺ اور حضرت علی رضی اللہ عنہ کا ذکر بے حد اہانت آمیز طریقے سے کیا ہے۔ بازنطینیوں میں پہلا شخص جس نے حضرت محمد ﷺ کا باقاعدہ ذکر کیا اور اسلام پر گفتگو کی وہ مورخ تھوفین (Theophane) تھا، جس کی موت ۸۱۸ء میں ہوئی۔ وہ بغیر کسی حوالے کے حضرت محمد ﷺ کو (نعوذ باللہ) مشرقی باشندوں کا حکمران اور خود ساختہ رسول



لکھتا تھا۔ قرطبہ کا ایک بشت یولگیس (Eulogius) جو اپنے وقت کا بہت بڑا عالم تھا۔ وہ حضور اکرم ﷺ کے بارے میں اپنے بغض کا اظہار بے حد توہین آمیز طریقے سے کرتا تھا۔ عیسائی عالموں نے ایک مضحکہ خیز کہانی ایجاد کی کہ اسلام کے بانی ﷺ نے ایک سفید کبوتر کو تربیت دے رکھی تھی تاکہ وہ ان کے کندھے پر بیٹھا رہے اور کان کے اندر ہڑے دانے کو چگنے کے لئے کان میں چونچ مارتا رہے۔ اس سے وہ عیسائیوں کو یقین دلانا چاہتے تھے کہ کبوتر کے ذریعے روح القدس ان کو الہام کر رہا ہے۔ یہ بے ہودہ افسانہ اس قدر مشہور ہوا کہ وہ انگریزی ادب میں شامل ہو گیا۔ چنانچہ شیکسپیر نے اپنے ایک کردار کے ذریعے اس کہانی کو دہرایا ہے۔ الزبتھ دور (اول) کا ایک نامور مصنف فانس بیکن اپنے مضامین میں پیغمبر اسلام ﷺ کو سخت تضحیک اور استہزاء کا نشانہ بناتا تھا۔ ۱۶۷۹ء میں ایک انگلش پادری لانس لاٹ ایڈیسن نے ایک کتاب لکھی جس کا مقصد صرف یہ ثابت کرنا تھا کہ اسلام ایک مکارانہ مذہب کا معیاری نمونہ ہے۔

فرانس کا مشہور ادیب والیئر اپنی تمام تر روشن خیالی کے باوجود ۱۷۷۲ء میں شائع ہونے والی ”ٹریکڈی“ میں رسول عربی ﷺ کا ذکر بے حد قابل اعتراض پیرائے میں کرتا ہے۔ انیسویں صدی کے معروف مستشرق ولیم میور نے حضور اکرم ﷺ کی حیات پر ”لائف آف محمد ﷺ“ کے نام سے لکھی جانے والی کتاب میں آپ ﷺ کی شان میں دریدہ دہنی اور گستاخیاں کی ہیں۔ ملکہ وکٹوریہ کے دور میں برصغیر پاک و ہند میں آنے والے عیسائی مشنری اسلام اور بانی اسلام ﷺ کے خلاف نازیبا حملے کرتے تھے۔

(ماخوذ ماہنامہ میحائی ناموس رسالت نمبر)

## گستاخی اور اہانت کی مستقل عالمی مہم کیوں ہے؟

سابق امریکی صدر بل کلنٹن کا اعتراف ہے کہ ”امریکہ میں دین اسلام سب سے تیزی سے پھیل رہا ہے“ مائیکل۔ ایچ۔ ہارٹ کی کتاب جس کا اقتباس نیچے مندرج ہے، کی اشاعت کے بعد عالم اسلام کو جو فخر حاصل ہوا اس سے دنیائے عیسائیت بہت مضطرب نظر

آتی ہے۔ یہی وجہ ہے کہ مسلمانوں کی دل آزاری کا ہر ممکن سامان مغرب کے ادیبوں اور صحافیوں کے پاس موجود ہے۔

امریکی مصنف مائیکل۔ ایچ۔ ہارٹمیکل H. HARTMICHAEL اپنی کتاب دی ہنڈ ریڈ اے رینکنگ آف دی موسٹ انفلوشینل پرسنل پر سنز ان ہسٹری میں لکھتا ہے۔

The hundred)100(a ranking of the most influential persons in history "my choice of muhammad to lead the list of the world s most influential persons may surprise same readers and may be questioned by others but he was the only man in history who was supermely successful on both religious and secular.

(page 33 newyork 1989)

بیویں صدی کے وسط میں پروفیسر فلپ۔ کے۔ ہٹی نے بھی دنیا سے عیسائیت کے خوف میں مبتلا ہونے کا تذکرہ کیا ہے کہ اسلام کے ساتھ پیش آیا۔ بنیادی طور پر اس کی وجہ خوف، دشمنی اور تعصب تھا جس نے اسلام کے بارے میں مغرب کے نکتہ نظر کو متاثر کیا۔“

مسلمان کیوں اپنے آقا ﷺ سے اس قدر عشق رکھتے ہیں کہ ادنیٰ سے ادنیٰ گستاخی اور اہانت کا کوئی بھی کلمہ برداشت نہیں کرتے؟ آئیے..... محترم قارئین سطور ذیل میں اس کا جائزہ لیتے ہیں۔

### عشق رسول ﷺ

اللہ تعالیٰ جل شانہ عواسمہ نے اپنے محبوب کریم ﷺ کو ہمہ گیر محبوبیت سے آراستہ اور فضائل و کمالات سے پیرامتہ فرمایا ہے۔ آپ ﷺ کی ذات میں کثرت فضائل محبوبیت کے دلائل کی بنیاد ہیں۔ تمام محاسن و فضائل اور کمالات و محبذات و کرامات



آپ ﷺ میں جمع ہیں۔ لوگ عزت و اکرام کے طالب ہوتے ہیں، لیکن بارگاہِ محبوب ایزدی میں ایسا معلوم ہوتا ہے کہ عروتوں، کرامتوں، اور فضیلتوں کو آپ کی ذاتِ مطلوب ہے۔ جب ہی جمیع خلائق کے نزدیک محبوب ہیں، آپ کی محبت سے کیوں نہ دامن بھرا جائے، کہ پھر مزید دامن میں کچھ اور سماتا ہی نہیں عشقِ رسول کا سرمایہ ہی دونوں جہاں میں کفایت کے لیے کافی ہے۔

ہر کہ عشقِ مصطفیٰ سامانِ اوست بحسرو بر در گوشہ دامنِ اوست (مفہوم) جسے آپ ﷺ کا عشق حاصل ہو گیا تھا تو اس کے دامن کے ایک گوشہ میں خشک و تر یعنی تمام برا عظم بیکراں سمندر سما گئے۔ اللہ تعالیٰ کا عرفان بھی محبتِ رسول ﷺ کے بغیر ممکن نہیں، محبتِ رسول کے بغیر ایمان کی تکمیل نہیں ہوتی اور ذاتِ رسول ﷺ تو عینِ ایمان ہے بلکہ ایمان کی جان ہے۔

اللہ کی سرتا بقدم شان ہیں یہ ان سائیں انسان وہ انسان ہیں یہ قرآن تو ایمان بتاتا ہے انہیں اور ایمان یہ کہتا ہے کہ میری جان ہیں یہ (حدائقِ بخشش)

جن کے دلوں میں شمعِ عشق رسالتِ فروزاں ہو، وہ قلوب نہ صرف پاکیزہ اور اجلے ہوتے ہیں بلکہ دوسروں کو اجالا عطا کر دیتے ہیں۔ راقم کے اس جملہ کو بغور پڑھ کر اور سمجھ کر سطور ذیل میں مندرج واقعات کا مطالعہ کیجئے۔

### پہلا واقعہ:

حضرت عروہ بن مسعود رضی اللہ عنہ نے اسلام لانے کے بعد یہ روایت بیان کی کہ قریش مکہ نے جب مجھے صلحِ حدیبیہ کے لیے اپنے سفیر و نمائندہ بنا کر بھیجا تو میں بارگاہِ شاہِ کونین ﷺ میں حاضر ہوا تو میں نے جماعتِ صحابہ کی رسول اللہ سے وارفتگی و وابستگی کو دیکھا کہ رسول اللہ کے پیروکار نہ صرف آپ سے والہانہ محبت رکھتے ہیں بلکہ آپ ﷺ کے ادب کرنے میں کوئی دقیقہ فرو گزاشت نہیں کرتے۔ جب رسول اکرم، نور مجسم ﷺ وضو

فرماتے ہیں تو صحابہ کرام مستعمل آب وضو کے حصول کے لئے لپکتے اور تیزی سے آگے بڑھتے ہیں۔ ایسا معلوم ہوتا ہے کہ صحابہ آپس میں لڑ پڑیں گے، وضو کا پانی زمین پر گرنے سے قبل ہی صحابہ کے ہاتھوں پر آ جاتا ہے جسے وہ برکت کے لیے پیتے ہیں اور منہ پر مل بھی لیتے ہیں جسے یہ چند قطرے نہیں ملتے وہ دوسرے کے ہاتھ سے اپنے ہاتھ کو مس کر کے ہی برکت حاصل کرتا ہے۔ رسول اکرم ﷺ جب خطاب فرماتے ہیں تو اس طرح با ادب بیٹھتے اور ہمہ تن گوش ہوتے ہیں کہ کوئی حرکت بھی نہیں کرتا ایسا معلوم ہوتا ہے کہ ان کے سروں پر پرندے بیٹھے ہیں، تعظیم ایسی کرتے ہیں کہ اپنے آقا کی جانب آنکھ اٹھا کر بھی نہیں دیکھتے جب حکم ملے تو پھر تعمیل میں تعجیل کرتے ہیں۔ یہ سروے کرنے والا نمائندہ قریش واپس جا کر قریش سے کہتا ہے ”اے رؤساء قریش! میں تمہیں مشورہ دیتا ہوں کہ ان کی (محمد رسول اللہ ﷺ) مخالفت چھوڑ دو، ان کا دین پھیل کر ہی رہے گا، وہ ہر طرف چھا جائیں گے۔ اس لئے کہ میں اکثر اہل مکہ کا سفیر و نمائندہ بن کر بڑی بڑی سلطنتوں کے حکمرانوں کے درباروں میں گیا ہوں، میں نے قیصر و کسریٰ کے درباروں کو دیکھا ہے میں نجاشی کے یہاں بھی گیا ہوں مگر کسی بھی فرمانروا کی ایسی تعظیم نہیں دیکھی جیسی تعظیم اپنے آقا کی جماعت صحابہ کرتی ہے۔“ حضرت عسروہ بن مسعود رضی اللہ عنہا کے قبولیت اسلام کے لئے یہی امر باعث کشش ہوا۔ یہ غزوہ طائف میں شہید ہوئے۔ (۳۲)

## دوسرا واقعہ:

ثمامہ بن اثال بن نعمان حنفی جو نجد کا سردار اور یمامہ کی زرعی زمین پر گندم اور جوئی پیداوار کا مالک و مختار تھا۔ صحابہ کرام کے ہاتھوں اثنائے راہ (سفر میں) گرفتار ہو گیا۔ یہ ثمامہ انتہائی مغرور، ظالم، اور سفاک تھا۔ مسلمانوں کو اس نے بہت نقصان پہنچایا تھا۔ نبی کریم ﷺ اس قیدی کے قریب تشریف لائے اور فرمایا ثمامہ! تمہارا کیا حال ہے؟ ثمامہ خود کہتے ہیں کہ میں نے نہایت نفرت سے حضور ﷺ کی طرف دیکھا اور کہا کہ مجھے قتل کر دو میں اس طرح قیدی نہیں رہنا چاہتا، اگر مجھے قتل کرو گے تو ٹھیک فیصلہ ہوگا کہ میں ایک



خونی اور قاتل ہوں میں نے کئی اصحاب کو قتل کیا ہے اور اگر مجھے معاف کر دو گے تو میں شکر گزار رہوں گا اور تمہارے شہر میں انانج کا ڈھیر لگا دوں گا۔ رسول اکرم ﷺ نے اس کی یہ باتیں تحمل سے سن کر بغیر کچھ ارشاد فرمائے اپنے تجسہ مبارکہ میں لوٹ گئے۔ ثمامہ قید میں جماعت صحابہ کے انداز کو، توقیر رسول، ادب اور دیگر معمولات کو ملاحظہ کرتے رہے۔ ہر نماز کے وقت حضور ﷺ تشریف لاتے اور ثمامہ کا حال پوچھتے۔ ثمامہ کو باندھی ہوئی سخت موٹی موٹی رسیوں کو حضور نے ڈھیلا کر دیا۔ ہر مرتبہ پوچھنے پر ثمامہ یہی کہتے کہ مجھے قتل کر دو یا چھوڑ دو، چھوڑ دو گے تو مال دوں گا۔ اصحاب صفہ سے حضرت ابو ہریرہ کہتے تھے کہ ہم ثمامہ کو قتل کر کے کیا کریں گے خدا کی قسم اس کے فربہ اونٹوں کا گوشت اس چھوڑ دینے کے بدلہ میں ملتا ہے تو بہتر ہے۔ دوسرے دن حضور ﷺ نے ثمامہ کی رہائی کا فیصلہ سنا دیا اور فرمایا ثمامہ! میں نے تمہیں معاف کیا۔ ثمامہ رہا ہوتے ہی مدینہ کے کسی باغ میں جا کر غسل کر کے حضور کی خدمت میں آئے اور کہا اے محمد ﷺ! مجھے آپ سے اور آپ کے دین سے نفرت تھی اور کوئی شہر آپ کے شہر سے زیادہ برا معلوم نہ ہوتا تھا مگر اب یہ حالت ہے کہ کسی کا چہرہ محبوب نہیں بس آپ ہی کا حسن و جمال ہے کسی کا دین عزیز نہیں بس آپ کا دین عزیز ہے اور نہ کوئی شہر مجھے آپ کے شہر سے زیادہ محبوب ہے۔ آپ نے رہائی کا حکم دیا میں کہاں جاؤں؟ میں تو وہ اسیر ہوں جو تمام عمر بخوشی آپ کا اسیر رہنا چاہتا ہوں۔ ثمامہ نے اسلام قبول کیا اور حضور سے عمرہ کرنے کی اجازت چاہی آپ نے طریقہ تعلیم فرمایا یہ عمرہ کے لیے جب مکہ پہنچے تو اہل مکہ نے کہا کہ ثمامہ بے دین ہو گیا ہے۔ آپ نے کہا کہ میں نے اللہ کے رسول کی تصدیق کی ہے میں مسلمان ہوں میں حبیب خدا پر ایمان لے آیا ہوں پھر ثمامہ نے قسم کھا کر کہا اب یمن میں تمہیں ایک دانہ بھی نہیں آئے گا جب تک میرے آقا محمد رسول ﷺ اس کی اجازت مجھے نہ دیں۔ یہ اپنے شہر لوٹ گئے اور غلہ مکہ جانے سے روک دیا، قریش سخت مصیبت میں گرفتار ہوئے پھر انہوں نے ایک خط حضور رحمۃ للعالمین کو لکھا اور اپنی قرابت کا واسطہ دیا، پھر حضور نے کرم فرمایا اور ثمامہ کو حکم دیا کہ اہل مکہ کا انانج نہ روکیں۔ (۳۳)

معلوم ہوا کہ:

عشق رسول ﷺ کا دل میں اجالا ہو تو یہی اجالا دوسرے کو روشن کر سکتا ہے۔ صحابہ کرام رضی اللہ عنہم کے دلوں میں والہانہ محبت رسول کا چراغ روشن تھا اور اسی چراغ کی روشنی نے حضرت عروہ بن مسعود اور ثمامہ بن اثال حنفی بن نعمان (رضی اللہ عنہما) کو بھی عشق رسول کی روشنی اور ایمان کی چاشنی عطا کر دی۔

عشق رسول ﷺ..... دین کا تقاضا ہے۔

عشق رسول ﷺ..... صراطِ مستقیم ہے۔

عشق رسول ﷺ..... ملتِ اسلامیہ کے لئے عزت کا نشان ہے۔

عشق رسول ﷺ..... جسم و جان کا تقاضا ہے۔

عشق رسول ﷺ..... مسلمان کی بقاء کا ضامن ہے۔

عشق رسول ﷺ..... دنیا میں اقتدار و اختیار عطا کرتا ہے۔

عشق رسول ﷺ..... میدانِ جنگ میں فتحِ مندی عطا کرتا ہے۔

عشق رسول ﷺ..... متاعِ زندگی ہے۔

عشق رسول ﷺ..... حسنِ بندگی ہے۔

عشق رسول ﷺ..... روزِ محشر عزت و وقار عطا کرتا ہے۔

تلك عشرة كاملة الله تعالى عروہ بن مسعود اور رسول اکرم ﷺ سے محبت کا ایک

بی معیار۔

آیت مقدسہ:

تم فرماؤ اگر تمہارے باپ اور تمہارے بیٹے اور تمہارے بھائی اور تمہاری عورتیں اور تمہارا کنبہ یہ چیزیں اللہ اور اس کے رسول اور اس کی راہ میں لڑنے سے زیادہ

قل ان كان ابائكم و ابنائكم و اخوانكم و ازواجكم و عشيرتكم و اموال ن اقترفتوها و تجارة تخشون كسادها و مسكن ترضونها



احب الیکم من اللہ ورسولہ  
وجہاد فی سبیلہ فتربصو حتی یأتی  
اللہ بامرہ واللہ لا یرہی القوم  
الفاسقین (۳۳)

پساری ہوں تو راستہ دیکھو یہاں تک کہ  
اللہ اپنا حکم لائے اور اللہ فاسقوں کو راہ  
نہیں دیتا۔ (۳۵)

ہر انسان کے اندر والدین، اولاد، بھائی، بہن، بیوی خاندان کے دیگر افراد،  
مال و متاع، زمین و جائیداد اور تجارت وغیرہ سے محبت پائی جاتی ہے، یہ محبت طبیعت کے  
تقاضوں کے مطابق ہوتی ہے اسی لیے اسے فطری یا طبعی محبت کہتے ہیں۔ مستذکرہ آیت  
مقدسہ میں اللہ تعالیٰ عواصمہ نے خبردار فرمایا ہے کہ تمہارے اندر ان سب چیزوں کی محبت  
اللہ اور اس کے محبوب معظم ﷺ کی محبت پر غالب آ جائے تو سمجھ لو کہ تم نے اللہ تعالیٰ کے  
غضب کو خود ہی دعوت دے دی ہے۔ اس آیت میں اللہ تعالیٰ نے اپنی اور اپنے حبیب  
ﷺ کی محبت کے علیحدہ وجہ و معیار ارشاد نہیں فرمائی، بلکہ ایک ہی معیار ارشاد فرمایا  
حکیم الامت مفتی احمد یار خان نعیمی رحمہ اللہ اس آیت مقدسہ کے تحت لکھتے ہیں ”رسول اللہ  
ﷺ سے محبت اس قسم کی چاہیے جس قسم کی محبت اللہ سے ہوتی ہے یعنی عظمت و اطاعت  
والی، یہ بھی معلوم ہوا کہ اللہ کے ساتھ ساتھ حضور سے محبت کرنی شرک نہیں بلکہ ایمان کا رکن  
ہے، یہ بھی معلوم ہوا کہ دل میں حضور کی محبت نہ ہونا کفر ہے کیونکہ اس پر عذاب کی وعید ہو  
رہی ہے۔“ (۳۶)

مومن کے لئے آقائے دو جہاں علیہ السلام کی محبت فرض ہے بلکہ اللہ تعالیٰ سے  
محبت کا دعویٰ کرنا یا اللہ تعالیٰ کی محبت حاصل ہونے کا دعویٰ کرنا دونوں ہی کا انحصار نبی  
کریم ﷺ کی محبت و اتباع پر ہے۔

حضرت عباس بن مرداس رضی اللہ عنہ (صحابی رسول کا عقیدہ):

یا خاتم الانبیاء انک مرسل بالحق کل ہدی السبیل هذا کا  
ان اللہ بنی علیک محبتہ فی خلقہ و محمد سما کا

ترجمہ: اے خاتم الانبیاء! آپ حق کے ساتھ مبعوث ہوئے، راہ حق کی ہدایت آپ ﷺ ہی کی ہدایت ہے۔ اللہ نے آپ کے اوپر اپنی مخلوق میں محبت کی بنیاد رکھی اور آپ کا اسم گرامی محمد ﷺ رکھا۔ (۳۷)

رسول اکرم نور مجسم ﷺ سے محبت رکھنا، والدین و اولاد اور جان و مال سب پر مقدم ہے، محبت رسول ﷺ کے سامنے کوئی شے قیمتی نہیں، اس لئے کہ آپ سے محبت ہی سب سے قیمتی متاع ہے کہ آپ ہی وجہ تخلیق کائنات ہیں اور مرکز ایمان و اسلام ہیں۔  
قارئین محترم!

سطور بالا میں پڑھی جانے والی سورہ توبہ کی آیت مقدسہ کی بہترین تفسیر تو خود حضور پر نور ﷺ نے حدیث شریف میں بیان کی ہے۔

### حدیث شریف نمبر (۱):

تم میں سے کوئی اس وقت تک مومن	لا یومن احدکم حتی اکون احب
نہیں ہو سکتا جب تک کہ میں اسے اس	الیہ من والدہ و ولدہ والناس
کے مال باپ اولاد اور تمام لوگوں سے	اجمعین (۳۸)
زیادہ محبوب نہ ہو جاؤں۔	

### حدیث شریف نمبر (۲):

ایک مرتبہ حضرت عمر فاروق اعظم رضی اللہ عنہ نے رسول اکرم ﷺ سے عرض کیا یا رسول اللہ! آپ میری جان کے علاوہ ہر چیز سے زیادہ محبوب ہیں تو حضور سرور کائنات ﷺ نے فرمایا ”تم میں سے کوئی مومن نہیں ہو سکتا جب تک کہ میں اس کے نزدیک اس کی جان سے بھی زیادہ محبوب نہ ہو جاؤں۔“ یہ فرمان سننے کے بعد حضرت عمر نے عرض کیا ”اس ذات کی قسم جس نے آپ پر کتاب نازل فرمائی، بے شک آپ میری جان سے بھی زیادہ محبوب ہیں۔“ پھر سرکار ﷺ نے فرمایا ”اب تمہارا ایمان مکمل ہوا۔“ (۳۹)



### حدیث شریف نمبر (۳):

حضرت انس رضی اللہ عنہ سے روایت ہے کہ اللہ تعالیٰ جل مجدہ کے پیارے محبوب ﷺ نے فرمایا:

ثَلَاثٌ مِنْ كُنْ فِيهِ وَجَدَ حِلَاوَةَ الْإِيمَانِ أَنْ يَكُونَ اللَّهُ وَرَسُولَهُ أَحَبَّ إِلَيْهِ مِمَّا سِوَاهُمَا وَأَنْ يُحِبَّ الْمَرْءَ لَا يُحِبُّهُ إِلَّا اللَّهَ وَأَنْ يَكْرَهُ أَنْ يَعودَ فِي الْكُفْرِ كَمَا يَكْرَهُ أَنْ يَقْذِفَ فِي النَّارِ (۴۰)

جس میں تین خوبیاں پائی جائیں گی وہ ایمان کی مٹھاس سے لطف اندوز ہوگا پہلی خوبی یہ کہ اللہ اور اس کے رسول کی محبت ہر ایک سے سوا (یعنی سب سے بڑھ کر) دوسری خوبی یہ کہ صرف اللہ ہی کی خاطر کسی سے محبت کی جائے، تیسری خوبی یہ ہے کہ کفر میں لوٹنا اس طرح ناپسند کرے کہ بیہوشی میں ڈالے جانے کو ناپسند کرتا ہو۔

اس حدیث شریف میں تین ایمانی خصلتیں بیان ہوئی ہیں اور ان خصلتوں اور خوبیوں کو ایمان کی مٹھاس قرار دیا گیا ہے۔ اس حلاوت (مٹھاس) کی تینوں اقسام میں محبت الہی اور محبت رسالت مآب ﷺ کو سب پر تقدم و تفوق حاصل ہے، اس لئے کہ اللہ تعالیٰ جل شانہ اور مدنی تاجدار سرکار ابد قرار ﷺ کی محبت میں جو سرشار ہوتا ہے وہ یقیناً دوسری حلاوتیں بھی حاصل کر لیتا ہے، جو عشق رسول ﷺ کی تپش اور حدت میں مبتلا ہوتا ہے اسے آتش دوزخ بھی نہیں جلا سکتی۔

اے عشق تیرے صدقے جلنے سے چھٹے سستے جو آگ بجھا دے گی وہ آگ لگائی ہے (اعلیٰ حضرت)

### شرح حدیث:

امام حافظ ابو کریما محمد الدین نووی رحمہ اللہ (وصال ۶۷۶ھ) نے کہا یہ حدیث بہت عظیم ہے اور اصول اسلام میں سے ایک اصل ہے۔ علماء کہتے ہیں ایمان کی حلاوت

کے معنی یہ ہیں کہ جب اطاعت اور مشقت کی تکالیف اٹھاتے وقت اللہ اور اس کے رسول کی رضامندی پیش نظر ہوگی تو لذت پیدا ہوگی۔ فوائد دنیا اور منافع پر اللہ اور رسول کی رضا و خوشنودی کو مقدم رکھے اور اللہ کی محبت یہ ہے کہ اس کا حکم مانے اور اس کی مخالفت کو ترک کرے۔ ایسا ہی رسول اللہ ﷺ کی محبت ہے، قاضی عیاض مالکی (وصال ۵۴۲ھ) علیہ الرحمۃ کہتے ہیں، جو اللہ کی الوہیت نبی کریم حضرت محمد مصطفیٰ ﷺ کی رسالت و نبوت اور دین اسلام پر ایمان لایا اور راضی ہو اوہ ایمان کی لذت پا گیا۔ اسی طرح خالص اللہ کے لیے دوسرے مسلمان بھائی سے محبت اختیار کرے، جس شخص کا ایمان اور یقین بکھتہ ہے اور اس کے دل کو اطمینان ہے اور اس کا سینہ کشادہ ہے اور ایمان اس کے گوشت اور خون میں اثر کر گیا ہے وہ کبھی بھی کفر کو اختیار کرنے سے شدید نفرت کرے گا، یہی وہ شخص ہے کہ جس نے ایمان کی مٹھاس حاصل کر لی، اور اللہ کے لئے کسی سے محبت رکھنا پھل ہے اللہ کی محبت کا۔ اور بعض نے کہا کہ اللہ کی محبت یہ ہے کہ اپنے دل کو اللہ کی مرضی کے موافق کر دے تو جو اللہ کو پسند ہو وہی اس کو پسند ہو گا اور جو اللہ کو ناپسند ہے وہ اس کو بھی ناپسند ہو اور اس امر میں متکلمین کی عبارتیں مختلف ہیں لیکن مطلب ایک ہی ہے اور حاصل یہ ہے کہ محبت میلان اور خواہش کا جذبہ ہے، کبھی یہ میلان ان اشیاء کی طرف ہوتا ہے جو طبعی طور پر انسان کو مرغوب و پسندیدہ ہیں، جیسے خوبصورتی، خوش آوازی اور لذت و طعام اور کبھی ان اشیاء کی طرف میلان طبعی ہوتا ہے، جن کا حسن ہمیں عقل سے معلوم ہوتا ہے جیسے صاحبین کی محبت، علماء کی محبت اور صاحبان فضل و کمال کی محبت اور کبھی یہ میلان اس وجہ سے ہوتا ہے کہ کسی نے احسان کیا ہو اور نقصان اور مصیبت سے بچایا ہو، یہ معانی کلی طور پر نبی مکرم ﷺ کی ذات میں موجود ہیں، آپ ﷺ ظاہری حسن و جمال باطنی کمال، اور انواع فضائل کے جامع ہیں اور اسی کا صدقہ ہے کہ آپ ﷺ کا احسان تمام ملت اسلامیہ پر ہے کہ انہیں صراطِ مستقیم پر چلایا، ہمیشہ رہنے والی نعمتیں عطا فرمائیں اور جہنم کے عذاب سے بچایا۔“ (۴۱)

قارئین محترم! گزشتہ صفحات میں امام بخاری رحمہ اللہ (وصال ۲۵۶ھ) کی نقل



کردہ حدیث شریف بعنوان ”محبت رسول“ پڑھ چکے ہیں۔ اسی حدیث شریف کو دیگر محدثین و مرتبین کتب احادیث نے بھی نقل کیا ہے۔ امام مسلم بن حجاج قشیری نیشاپوری رحمہ اللہ (وصال ۲۶۱ھ) نے اپنی مرتب کردہ ”صحیح مسلم“ میں بھی یہ روایت حضرت انس رضی اللہ عنہ نقل کیا ہے امام مسلم رحمہ اللہ اس حدیث شریف کو ”باب وجوب محبت رسول اللہ ﷺ“ کے تحت بیان کرتے ہیں۔ اس کی شرح میں امام نووی رحمہ اللہ (وصال ۶۷۶ھ) نے خوب کلام فرمایا ہے، ملاحظہ کیجئے۔

### شرح وجوب محبت رسول اللہ ﷺ

امام ابویسلمان الخطابی (وصال رحمہ اللہ) کہتے ہیں کہ وہ محبت مراد نہیں ہے جو طبعی ہوتی ہے یا غیر اختیاری ہوتی ہے بلکہ مقصود اختیاری محبت ہے تو مطلب یہ ہے کہ تم ان کی رضائے ﷺ کی رضا کی طلب کے لئے اپنے نفس کو ان (ﷺ) کی اطاعت میں معروف و مشغول رکھو یہی سچی محبت ہے۔ محدث ابوالحسن بن عبد الملک بن بطلال رحمہ اللہ اور قاضی عیاض (وصال ۵۴۲ھ) رحمہ اللہ نے کہا محبت تین قسم کی ہوتی ہے ایک تو بزرگی کی وجہ سے جیسے بیٹے کی محبت باپ کے لئے اور شاگرد کی محبت استاد کے لیے۔ دوسری محبت و شفقت و رحمت کے اظہار کے لیے جیسے ماں، باپ کو اولاد سے ہوتی ہے۔ تیسری محبت کا تعلق بمشکل اور ہم جنس ہونے کے باعث ہے جسے تمام انسان۔ پس نبی کریم ﷺ نے تمام اصناف محبت کو اپنی محبت میں جمع کیا ہے۔ ابن بطلال رحمہ اللہ نے کہا حدیث کا مفہوم یہ ہے کہ جس کا ایمان کامل ہے اسے اس بات کا یقین کامل ہو گا کہ نبی کریم ﷺ کا حق اس پر اس کے باپ، بیٹے اور تمام انسانوں سے بھی زیادہ ہے کیونکہ ان ہی کے صدق و طفیل ہم نے دوزخ سے نجات اور گمراہی سے نکل کر ہدایت پائی ہے۔ قاضی عیاض نے کہا کہ رسول اللہ ﷺ کی محبت میں یہ امر داخل ہے کہ آپ ﷺ کے طریقہ (سنت) کی نصرت (اثاعت) اور اعتراضات برشریعت کا جواب دینا اور سرکار علیہ السلام سے ملاقات کی تمنا رکھنا اگرچہ جان اور مال سے تصدق و قربان ہو جائے اور جب یہ بات معلوم ہوئی تو ثابت

ہوا کہ ایمان کی حقیقت آپ کی محبت کے بغیر مکمل نہیں ہوتی اور ایمان صحیح نہیں ہو تا جب تک رسول اللہ ﷺ کی قدر و منزلت دل میں ماں، باپ، بزرگ، محسن و غمیدہ سب سے زیادہ نہ ہو بے شک جس کا یہ عقیدہ نہیں وہ ہرگز مسلمان نہیں۔“ (۴۲)

### ہمہ گیر محبوبیت کا تقاضا:

آقائے دو جہاں مالک کون و مکاں کی قدر و منزلت اور محبوبیت و عظمت یہ ہے کہ جملہ مخلوقات از عرش تا فرش (ماورائے افق، وہ غیر مادی کائنات ہو یا تحت آسمان یہ مادی کائنات ہو) سب کچھ مصطفیٰ جانِ رحمت ﷺ ہی کی وجہ سے ہے کہ آپ ﷺ جو تخلیق کائنات اور باعث ایجاد عالمین ہیں، اسی وجہ سے آپ سب سے افضل و اعلیٰ ہیں آپ کے محاسن و کمالات نے تمام عالمین کا احاطہ کیا ہوا ہے۔ مخلوق میں ہر ایک قابلیت و فضیلت کا احصاء (شمار) ممکن ہے مگر صاحبِ لولاک ﷺ کے فضائل و خصال اور شمائل کا شمار کرنا ممکن ہی نہیں۔ جبکہ اللہ سبحانہ و تعالیٰ اپنے وعدہ کے مطابق آپ ﷺ کے درجات بلند سے بلند فرما رہا ہے۔ جی ہاں! درج ذیل آیت ملاحظہ فرمائیے۔

### آیت مقدسہ:

وللاخرة خير لك من الاولى۔ (۴۳) اور بے شک پچھلی (آنے والی ساعت)

تمہارے لئے پہلی (گزری ہوئی ساعت) سے بہتر ہے۔ (۴۴)

اس آیت کریمہ کی تفسیر میں مفسرین کرام رحمہم اللہ کے چار اقوال ہیں۔

اول یہ کہ برزخی زندگی، دنیاوی زندگی سے بہتر ہے، پیارے کریم آقا ﷺ کی روح مقدسہ برزخ میں بہترین مقام ہے اور بہترین مقام حضور اکرم ﷺ کا جسم اطہر اور قبر انور ہے جو جنت ہی نہیں بلکہ عرشِ عظیم سے بھی افضل ہے، آپ کی روح مقدسہ تمام عالم میں تصرف فرمانے کا اختیار (بإذن اللہ تعالیٰ) رکھتی ہے۔



دوم یہ کہ اخروی زندگی مراد ہو تو اس کی تفصیل میں طویل کلام ہو سکتا ہے، اخروی زندگی میں تمام نبیوں رسولوں کے حق میں آپ ﷺ کی گواہی، حوض کوثر سے آپ ﷺ کے دست اقدس کے ذریعہ سیرابی، لواء الحمد (آپ ﷺ کے پرچم کے سایہ میں ایمان والوں کا جمع ہونا) وسیلہ، مقام محمود، شفاعت کبریٰ وغیرہ۔

تیسرا قول یہ کہ ہر آخری ساعت (گھڑی) آپ کے لئے پہلی گھڑی سے افضل ہے کہ ہر لمحہ ہر آن آپ ﷺ کے درجات بلند ہوتے رہیں گے۔

چوتھا قول یہ کہ آپ ﷺ کے توسل اور آپ ﷺ کے وجود مسعود کے باعث لوگوں کی دنیا سے بہتر ان کی آخرت ہوگی یعنی جو آپ ﷺ کو دنیا میں چھوڑ دے گا وہ آخرت میں رسوا ہوگا اور جو دنیا میں دامن مصطفیٰ کو تھامے رہا، آخرت میں راحتیں اور نعمتیں اسی کو حاصل ہوں گی۔ (۳۵)

حضرت ضیاء الامت پیر محمد کرم شاہ الازہری رحمۃ اللہ علیہ سورہ الضحیٰ کی متذکرہ آیت کی تفسیر میں خوب کلام فرماتے ہیں ”آپ ﷺ پر آپ ﷺ کے رب کے لطف و کرم اور رانعام و احسان کا سلسلہ ہمیشہ جاری رہے گا، ہر آنے والی ساعت گزری ہوئی ساعت سے ہر آنے والی گھڑی گزری ہوئی گھڑیوں سے ہر آنے والی حالت گزشتہ حالات سے اعلیٰ سے اعلیٰ، بہتر سے بہتر اور ارفع سے ارفع ہوگی، اس ایک جملہ سے کفار کے طعن و تشنیع اور الزام تراشیوں کا سد باب بھی ہو گیا اور اسلام کے درخشاں مستقبل کے بارے میں نوید جانفزا بھی سنائی۔ دعوت اسلام کے ابتدائی دور کا تصور کیجئے جس میں یہ سورت نازل ہوئی، کتنی کے چند افراد نے اس دین حق کو قبول کیا تھا، باقی تمام اہل مکہ حضور ﷺ کے خون کے پیاسے تھے، انہوں نے عزم مصمم کر لیا تھا کہ اسلام کے چراغ کو بجھا کر دیں گے، توحید کا یہ گلشن جو مصطفیٰ ﷺ لگا رہے ہیں اس کا ایک ایک پودا جو سے اکھیر پھیلے گی۔ اس وقت کون یہ خیال کر سکتا تھا کہ یہ دین چند سالوں میں اتنی ترقی کر جائے گا کہ سارا جزیرہ عرب اس کے نور سے جگمگانے لگے گا۔ اس نبی مکرم ﷺ کو اللہ تعالیٰ وہ عزت و سروری اور شان محبوبی عطا فرمائے گا کہ آج جو خون کے پیاسے ہیں کل اشارہ ابرو پر اپنی جانیں قربان

کرنا سعادت سمجھیں گے اور حضور کے وضو کا پانی نیچے نہیں گرنے دیں گے اس کو اپنے چہروں اور سینوں پر مل لیں گے۔ حضرت عبداللہ بن عباس رضی اللہ عنہ فرماتے ہیں حضور ﷺ کے (پردہ فرمانے) کے بعد امت جو فتوحات کرے گی وہ سب کی سب حضور ﷺ کو دکھائی گئیں جسے دیکھ کر حضور بہت مسرور ہوئے، اسی وقت حضرت جبرائیل یہ آیت لے کر نازل ہوئے وللاخرة خیر لک من الاولی یعنی ہماری نوازشات صرف فتوحات ہی میں منحصر نہیں بلکہ آپ کی ہر آنے والی شان پہلی شان سے اعلیٰ و بالا ہوگی (۴۶)

تعظیم و توقیر رسول ﷺ

اللہ تعالیٰ عروجل نے حکم فرمایا ہے کہ آیت مقدسہ:

انا ارسلنک شاحدا و مبشرا و  
نذیرا۔ لتؤمنوا باللہ و رسوله و  
تعزروہ و توقروہ و تسبحوہ بکرة و  
اصیلاً (۴۷)

بولو۔ (۴۸)

برادران و خواہران اسلام! آپ غور کریں، اس آیت میں اللہ رب العالمین نے اپنی تسبیح سے پہلے اپنے محبوب رسول ﷺ کی تعظیم و توقیر یعنی آداب غلامانہ و خادمانہ بجالانے کا حکم دیا ہے۔

فالذین امنو بہ و عزروہ و نصرہ و  
واتبعو النور الذی انزل معہ  
اولئک ہم المفلحون (۴۹)

اتراء وہی بامر ادا ہوئے۔ (۵۰)

یا ایہا الذین امنوا اطیعوا اللہ و  
اطیعوا الرسول و اولی الامر منکم

اے ایمان والو! حکم مانو اللہ کا اور حکم مانو رسول کا اور ان کا جو تم میں حکومت والے



فان تنازعتم فی شیء فردوه الی اللہ  
والرسول ان کنتم تومنون باللہ و  
الیوم الآخر ط ذلک خیر و احسن  
تاویلاً (۵۱)

میں پھر اگر تم میں کسی بات کا جھگڑا اٹھے تو  
اسے اللہ اور رسول کے حضور رجوع کرو۔  
اگر اللہ اور قیامت پر ایمان رکھتے ہو یہ  
بہتر ہے اور اس کا انجام سب سے  
اچھا۔ (۵۲)

متذکرہ آیات مقدسہ کا مفہوم اس منشاء الہی کا تقاضا کرتا ہے کہ میسرے  
محبوب ﷺ کی محبت تمہاری رگوں میں دوڑنے والے خون سے بھی زیادہ تیز و گردش ہو  
اور گرم خون سے زیادہ تمہیں حرارت دے وہ حرارت جو ایمان کو گرمائے اور کفر و باطل کے  
جمود کو پاش پاش کر دے۔

### کلام و شہر رسول ﷺ کی تعظیم:

حضرت امام مالک رحمہ اللہ مدینہ المنورہ میں محض اس لئے سواری پر سوار نہیں  
ہوتے تھے کہ یہ تعظیم و توقیر کے منافی ہے، محض اس لئے ننگے پیر رہتے تھے کہ چپل پہننا  
خلاف ادب ہے۔ شہر مقدس میں محض اس لئے بول و براز (حوائج ضروریہ) نہیں کرتے  
تھے کہ اس شہر کی پاکیزگی کے منافی ہے۔

درس حدیث کی منہ پر پورے آداب اور شان کے ساتھ رونق افروز ہوتے، غسل  
کرتے، پاکیزہ اور اجلا بے داغ لباس زیب تن کرتے، لباس اور دستار و عمامہ شریف کو معطر  
کرتے، منہ پر بیٹھ کر حمد الہی بیان کرتے اور پھر درود شریف پڑھتے اور احادیث سناتے۔

### ایمان افروز واقعہ:

ایک مرتبہ دورانِ درس امام مالک کے چہرہ پر تکلیف کے آثار نظر آئے، چہرہ  
متغیر ہوا، رنگ زرد پڑ گیا۔ بے چینی کے باوجود آپ حدیث شریف کا درس دیتے رہے،  
جب اپنے معمول کے دورانے کے مطابق آپ درس مکمل فرما چکے تو منہ سے نیچے  
تشریف لائے لوگوں نے پوچھا کہ آپ دورانِ درس کسی تکلیف میں مبتلا تھے تو آپ نے

اپنی قمیض اٹھائی، جس میں سے ایک بچھونکا، آپ نے بتایا کہ دوران درس اس نے مجھے چھ مرتبہ ڈنگ مارا، مگر میں احترام حدیث میں درس ترک نہیں کیا، میرا کیا ہے؟ زندہ رہوں یا نہیں جو جو سو ہو۔ مگر حدیث مصطفیٰ ﷺ کا احترام مقدم ہے۔

## گستاخ کو کون معاف کرے؟

قارئین محترم! ابلاغیات (Media) کے ذرائع عالمی سطح کے مذہبی، سیاسی اور سماجی رہنماؤں کے تبصرے نشر و شائع کر رہے ہیں، ان عالمی رہنماؤں میں سے چند دانشوروں اور مدبروں نے عالم اسلام سے یہ سفارش کی ہے کہ گستاخ کارٹونسٹ و مدیران جرأت کی معذرت کے بعد ان بدترین مجرموں کو معاف کر دیا جائے۔ ایک تعجب انگیز امر یہ ہے کہ اسلامی کانفرنس (O.I.C) کے سیکرٹری جنرل ڈاکٹر اکمل الدین احسان اوغلو نے کہا ہے کہ ”توین آمیز خا کے بنانے والے کارٹونسٹ کے خلاف بعض علماء کی طرف سے قتل کا فتویٰ درست نہیں“ (روزنامہ جنگ کراچی ۲۲ فروری ۲۰۰۶ء (فرنٹ پیج) صفحہ اول جلی سرنی کے تحت) اس کا مطلب ہے کہ وہ بھی ان بدترین مجرموں کو معاف کرنے کا اپنا ذاتی عندیہ دے چکے ہیں۔ اس کے برعکس دوسرا تعجب خیز بیان سابق امریکی صدر بل کلنٹن کا ہے جو ۱۷ فروری ۲۰۰۶ء کو اسلام آباد میں صحافیوں سے گفتگو کرتے ہوئے دو ٹوک الفاظ میں یہ کہہ چکے ہیں ”میں توین آمیز خا کوں کی اشاعت سے اختلاف رکھتا ہوں، یہ مذہبی اور اخلاقی اقدار کے خلاف ہیں، پر امن احتجاج مسلمانوں کا حق ہے اور انہیں پر امن احتجاج پر کوئی اعتراض نہیں ہوتا ہے تاہم یہ تشدد اور توڑ پھوڑ کا وقت نہیں بلکہ یہ دنیا میں بین المذاہب ہم آہنگی کو فروغ دینے اور اس مسئلہ پر اٹھے کھڑے ہونے کا وقت ہے، مذہبی عقائد کا ہر قیمت پر احترام کیا جانا چاہیے اور کسی بھی میڈیا کو لوگوں کے مذہبی جذبات سے کھیلنے کی اجازت نہیں دی جاسکتی۔ امریکہ میں لوگوں نے ان خا کوں کی اشاعت کی مذمت کی ہے اور انہیں اس پر گہری تشویش ہے وہ لوگ اسلام کی عزت کرتے ہیں، امریکہ میں ”اسلام“ تیزی سے پھیلنے والا مذہب ہے۔ جن ممالک میں ان خا کوں کو شائع



کیا گیا ہے ان ممالک ہی پر یہ ذمہ داری عائد ہوتی ہے کہ وہ ان خا کوں کو شائع کرنے والوں کو سزا دیں۔“

(نمائندہ جنگ، ۱۰ اے پی پی۔ روزنامہ ”جنگ“ کراچی ہفتہ ۱۸ فروری ۲۰۰۶ء، زیر لوح، علی سرخی)

بعض عالمی مبصرین کا معافی کے لئے سفارش کرنے کا عمل بھی ناقابل معافی ہے۔ اس ضمن میں راقم اپنے قارئین کی توجہ کے لئے فقہا ملت کے مرتب کردہ اصول کی روشنی میں یہ پیرا گراف سپرد قلم کر رہا ہے۔ فرض کریں کہ ناموس رسالت مآب ﷺ کی پاسبانی کے قوانین و ضابطوں اور اخلاقی حقوق و انسانی کی اعلیٰ ترین قدروں کے تسلیم کر لیے جانے کے بعد اور فرض کریں کہ اس کے تحت توہین رسالت کا ارتکاب کرنے والوں کے خلاف عدالتی کارروائی جب اس موڑ پر آ جائے کہ مرتکبین جرم کے اعتراف کے بعد معذرت کے خواستگار ہوں، تو اسلامی عدالت کیا کرے؟

وفاقی شرعی عدالت اسلام آباد کے جسٹس ڈاکٹر فدا محمد خان لکھتے ہیں ”حضور اکرم ﷺ رحمۃ للعالمین ہیں اور امت پر آپ کی شفقت و رحمت بے مثال رہی ہے، اس لیے آپ ﷺ کو اختیار حاصل تھا کہ اپنے دور میں، جو اسلام کے آغاز اور ارتقاء کا دور تھا، اس سلسلے میں سختی و نرمی اور عفو و درگزر کی ایسی مثالیں قائم فرمائیں جو اس وقت کے حالات سے مناسبت رکھتی ہوں لیکن امت مسلمہ کے کسی فرد کا یہ حق کبھی تسلیم نہیں کیا گیا کہ وہ اس ضمن میں خود اس قسم کی حرکتوں پر معافی نامہ جاری کر سکے۔ امت کا مفاد ابھی اس کا متقاضی ہے کہ اس عظیم ترین مرکزی شخصیت ﷺ کے حقوق اور مفادات کا دفاع کرے تاکہ معاشرہ میں امن و امان برقرار رہے اور افراد کی اصلاح کے لئے بھی ضروری ہے کہ اس مثالی شخصیت ﷺ کے ساتھ عقیدت و محبت میں ذرہ برابر بھی کمی نہ ہو۔ عشق رسول ﷺ لازمہ ایمان ہے اور ہر مسلمان کے رگ و پے میں خون کی طرح جاری و ساری ہے حقیقی مسلمان کبھی بھی یہ برداشت نہیں کر سکتا کہ کوئی دریدہ دہن شان رسالت مآب ﷺ میں کسی گستاخی کا مرتکب ہو۔ تاریخ شاہد ہے کہ ادنیٰ سے ادنیٰ مسلمان نے بھی اپنے خونی رشتہ داروں کے ضمن میں چشم پوشی یا عفو و درگزر سے تو کام لیا ہو گا مگر ختم المرتبت، رسالت

مآب ﷺ کی شانِ اقدس میں کبھی بھی رورعایت کا روادار نہیں۔“

(ناموسِ رسول اور قانونِ توہینِ رسالت، مطبوعہ لاہور صفحہ ۲۰)

غزالی زماں حضرت علامہ سید احمد سعید کاظمی نور اللہ مرقدہ اپنی تحسیر میں بعض منافقین کی گستاخی و دریدہ دہنی پر آقائے کائنات ﷺ کا حد اقل قتل کی سزا نہ دینے کو اختیاراتِ مصطفیٰ سے تعبیر کرتے ہیں اور یہ علماء و فقہاء کے نزدیک مسلمہ عقیدہ ہے کہ حضور سید عالم ﷺ ”مختارِ کل“ ہیں قبلہ کاظمی صاحب لکھتے ہیں:

”یہاں اس شبہ کو دور کرنا بھی ضروری سمجھتا ہوں کہ اگر توہینِ رسول کی سزا حد اقل قتل کرنا ہے تو کبھی منافقین نے حضور ﷺ کی صریح توہین کی، بعض اوقات صحابہ کرام نے عرض کی کہ حضور! ہمیں اجازت دیں کہ ہم اس گستاخِ منافق کو قتل کر دیں، لیکن حضور ﷺ نے اجازت نہیں دی۔“

علامہ کاظمی رحمہ اللہ نے اجازت نہ دینے کی وجوہات لکھنے کے بعد ”گستاخ کی سزا قتل ہے“ کے عنوان سے دلیل دیتے ہوئے لکھا ہے،

”منافقین کے ارتکابِ توہین کے موقع پر صحابہ کرام کا حضور سے ان کے قتل کی اجازت طلب کرنا اس بات کی دلیل ہے کہ صحابہ کرام جانتے تھے کہ گستاخِ رسول کی سزا قتل ہے۔ گستاخانِ رسالت ابورافع یہودی اور کعب بن اشرف کو قتل کرنے کا حکم رسول اللہ ﷺ نے صحابہ کو دیا تھا اس حکم کی بنا پر صحابہ کرام کو علم تھا کہ حضور ﷺ کی شان میں توہین کرنے والا قتل کا مستحق ہے۔ رسول اللہ ﷺ کے لئے جائز تھا کہ وہ اپنے گستاخ اور موذی کو اپنی حیات میں معاف فرما دیں، لیکن امت کے لئے جائز نہیں کہ وہ حضور کے گستاخ کو معاف کر دے۔ (گستاخِ رسول کی سزا قتل، ناشر مرکز مجلسِ رضالاہور، صفحہ ۲۷، ۲۸)

**گستاخِ رسول کو اللہ تعالیٰ بھی معاف نہیں فرماتا:**

حضور سید المرسلین محبوب رب العالمین ﷺ خالق کائنات جل شانہ کے ایسے محبوب ہیں کہ ان ہی کی خاطر زمین و آسمان اور کل کائنات کو نہ صرف تخلیق فرمایا بلکہ بنانے



والے نے یہ اعلان بھی فرمایا ”کہ میری الوہیت، ربوبیت و خلافت کا اظہار محض اس لئے ہے کہ محبوب محمد رسول اللہ ﷺ کی تخلیق مقصد ہے۔“ حدیث قدسی کا مفہوم یہ ہے کہ اظہار ربوبیت اس لئے ہوا کہ تخلیق محمدی کا ارادہ ہوا لہذا ربوبیت و الوہیت کا اظہار بھی جلوہ محمدی ہی کے لئے ہوا ازاں بعد تخلیق کائنات و موجودات پر اللہ تعالیٰ کی شان خلافت و ربوبیت کی صفات کو محبوب معظم ﷺ نے آشکار فرمایا۔ موجودات و مخلوقات نے آپ ﷺ کے وجود مبارک کو اپنے درمیان پا کر آپ کے ذریعے سے خالق کا پتہ حاصل کیا۔ خلاصہ کلام یہ ہوا کہ اللہ تعالیٰ کی التفات و مرکز توجہ محمد مصطفیٰ ﷺ محمد مصطفیٰ ﷺ کی شان عبدیت اللہ تعالیٰ جل شانہ کے لئے۔

جملہ مخلوق و موجودات کے لئے مرکز نگاہ آقائے کائنات حضور رحمتہ العالمین ﷺ

یہ مخلوق اپنے وجود کے لئے محبوب خدا ﷺ کی مرہون منت ہے اس لئے قول و عمل اور اشارہ و کنایہ یعنی رائے کے اظہار کے ہر اعتبار سے مخلوق کو مدح و ثنا کا خوگر (یعنی عادی) ہونا چاہیے۔ تو اس عمل پر اللہ تعالیٰ راضی و خوش ہوتا ہے۔ جب کہ اس کے محبوب کے لیے جو موذی ثابت ہو، اس پر رب مصطفیٰ ذوالجلال اور منتقم (یعنی انتقام لینے والا) ہوتا ہے، جس کے نتیجے میں کبھی (اسباب عادیہ کے بغیر) خود ہی اپنے محبوب کے گستاخ کو دھرتی کا بوجھ نہیں بننے دیتا اور کبھی (اسباب عادیہ کے ساتھ) اپنا قانون اپنے محبوب ﷺ کے غلاموں میں جاری فرما کر ملت اسلامیہ کے ایمان (یعنی عشق رسول ﷺ) کا امتحان لیتا ہے۔

اللہ تعالیٰ فرماتا ہے:

ان الذین یؤذون اللہ و رسولہ  
لعنہم اللہ فی الدنیا و الاخرۃ  
و اعدلہم عذابا مہیناً  
(پارہ ۲۲ سورۃ الاحزاب آیت ۵۷)

بے شک جو ایذا دیتے ہیں اللہ اور اس  
کے رسول کو ان پر اللہ کی لعنت ہے جو  
دنیا اور آخرت میں اور اللہ نے ان کے  
لیے ذلت کا عذاب تیار کر رکھا ہے۔

(کنز الایمان)

لئن لم ينته المنافقون والذين في قلوبهم مرض والمرجفون في المدينة لنغرينك بهم ثم لا يجاورونك فيها الا قليلا ملعونين اينما ثقفوا اخذوا وقتلو تقتيلا

اگر باز نہ آئے منافق اور جن کے دلوں میں روگ ہے اور مدینہ میں جھوٹ اڑانے والے (یعنی افواہ) تو ضرور ہم تمہیں ان پرشہ (زور) دیں گے پھر وہ مدینہ میں تمہارے پاس نہ رہیں گے مگر تھوڑے دن پھٹکارے ہوئے، جہاں کہیں ملیں پکڑے جائیں اور گن گن (یعنی چن چن) کر قتل کئے جائیں۔ (کنز الایمان)

(پارہ ۲۲ سورۃ الاحزاب، آیات ۶۰، ۶۱)

یہ آیت مقدسہ شاتمِ رسول کو قتل کرنے پر قوی دلیل فراہم کرتی ہے۔

## ڈنمارک کے یہودی اخبار کا ڈرامہ:

۱۹ فروری ۲۰۰۶ء بروز اتوار ڈنمارک کے اخبار ”یالینڈز پوسٹن“ (Jyllands-posten) کے ایڈیٹر انچیف ”کاسرٹن پوسٹن“ کی طرف سے دنیا بھر کے مسلمانوں کو لکھے گئے ایک بیان میں توہین آمیز خاکوں سے لائق کا اظہار کیا ہے اور کہا ہے کہ میں مسلمانوں کے جذبات کو ٹھیس پہنچانے پر معافی مانگتا ہوں ہم نے یہ خاکے دل آزاری کے لئے نہیں چھاپے تھے۔ انہوں نے کہا کہ ہم ہر شخص کی دل سے عزت کرتے ہیں۔ ڈنمارک میں اظہارِ رائے کی اور مذہبی آزادی ہے۔ خاکوں کی اشاعت سے کئی غلط فہمیاں پیدا ہوئیں اور جو کچھ بھی ہوا وہ جان بوجھ کر نہیں کیا گیا۔ تفصیلات کے مطابق ”یالینڈز پوسٹن“ کے ایڈیٹر انچیف کا یہ معافی نامہ عرب ممالک کے مختلف اخبارات میں شائع ہوا ہے جن میں ”الشرق الاوسط“، ”الریاض“ اور ”الجزیرہ“ شامل ہیں ان عرب اخبارات نے اس معافی نامے کو صفحہ اول پر بڑے الفاظ میں شائع کیا۔ کاسرٹن پوسٹن نے کہا کہ ہم سمجھتے ہیں کہ ہمارے خاکوں کا مقصد کسی کو ٹھیس پہنچانا نہیں تھا اور نہ یہ عمل ڈنمارک کے قوانین کے خلاف تھا، تاہم اس سے مسلمانوں کے جذبات مجروح ہوئے ہیں جس کے لئے ہم معافی



چاہتے ہیں، ہم یہ خاکے شائع کرنے پر معذرت کرتے ہیں جس کی وجہ سے ڈنمارک اور ڈنمارک کے شہریوں کے بارے میں غلط فہمیاں پیدا ہوئی ہیں اور انہیں غلط فہمیوں کی وجہ سے ڈنمارک کی اشیاء کا بائیکاٹ کیا گیا۔

(روزنامہ جنگ کراچی، پیر ۲۰ فروری ۲۰۰۶ء صفحہ اول سرخی زیر لوح)

قارئین محترم! اخبار کے ایڈیٹر اینجیف نے جس ڈرامائی انداز سے معذرت نامہ شائع کیا ہے اور خصوصیت سے اس کی اشاعت عرب اخبارات میں کروائی گئی جہاں ڈنمارک کی متعدد مصنوعات خصوصاً ڈیری مصنوعات کے حوالے سے نفع بخش مارکیٹ قائم ہے۔ اس معافی نامہ کو مسلم امہ کے اکثر رہنماؤں نے مسترد کیا ہے اور ناقابل قبول کہا ہے کیونکہ ڈنمارک کی حکومت نے محض تجارتی خسارہ سے بچنے کے لئے معافی نامہ جاری کرنے کی خاطر اخبار کے ایڈیٹر اینجیف پر دباؤ ڈالا تھا۔ متذکرہ معذرت نامہ میں ایک بڑا جھوٹ بھی لکھا گیا کہ ڈنمارک کے قوانین کے مطابق ایسے کارٹون شائع کرنا منع نہیں ہے۔ اس کی تفصیل راقم اگلے پیر اگراف میں درج کرے گا۔ اس سے قبل اس ڈرامہ کا ڈراپ سین دیکھئے کہ ڈرامائی معافی نامہ کی اشاعت کے چار دن بعد معافی مانگنے والے ایڈیٹر اینجیف ”کارٹن پوسٹ“ مضحکہ خا کے شائع کرنے کی جرات رکھنے کی بنیاد پر انعام کے حق دار قرار پائے۔ اور سخت حفاظتی پہرے میں اپنا انعام وصول کرنے کے لیے تقریب میں پہنچے۔

**عالمی رہنماؤں کیلئے لمحہ فکریہ:**

عالمی رہنماؤں کو فیصلہ کرنا چاہیے کہ ایڈیٹر کی معافی کی حیثیت کیا ہے؟ اگر غلوں سے معافی مانگی ہے تو انعام کی وصولی کے عمل کو کس پیمانے میں تو لا جائے؟ صحافتی اخلاص یا شیطانی مفاد۔

**وصولی انعام کی خبر:**

کوپن ہیگن (اے ایف پی) ڈنمارک میں توین آمیز خاکے شائع کرنے والا اخبار ”یالینڈز پوسٹن“ کے لئے صحافت کے انعام کا اعلان کیا گیا ہے۔ اخبار کے لیے یہ انعام

اظہار رائے کی آزادی کا دفاع کرنے اور خاکے شائع کرنے پر دیا گیا ہے۔ اے ایف پی کے مطابق انعام دینے والی کمیٹی کے مطابق ”یالینڈز پوسٹن“ نے صحافت کی آزادی کے حوالے سے سب کی آنکھیں کھول دی ہیں اور اخبار کی کارکردگی نے اظہار رائے کی آزادی میں حائل رکاوٹیں منظر عام پر پیش کی ہیں۔ انعام دینے والی کمیٹی اور میگزین ”ایکسپریس ایلڈر“ کے ایڈیٹر ”ہانس ایشیل“ کی جانب سے مذکورہ وکٹر پرائز ”یالینڈز پوسٹن“ کے ایڈیٹر انچیف ”کاسٹن پوسٹے“ کو دیا گیا۔

”ہانس ایشیل“ نے اپنے ایک بیان میں کہا کہ ”یالینڈز پوسٹن“ اخبار نے جو بھی کیا وہ اس کی ذمہ داری تھی اور اس کی ذمہ داری اظہار رائے کی آزادی کا بھرپور استعمال کرنا ہے۔

”یالینڈز پوسٹن“ اخبار کے ایڈیٹر انچیف انتہائی سخت حفاظتی پہرے میں انعام لینے کی تقریب میں پہنچے۔ انہوں نے اپنے بیان میں کہا کہ موجودہ وقت میں اظہار رائے کی آزادی کو شدید خطرات کا سامنا ہے۔

(روزنامہ جنگ کراچی ہفتہ ۲۵ فروری ۲۰۰۶ء صفحہ ۱۶ کالم ۳)

## ایڈیٹر کی کذب بیانی اور ڈنمارک کا قانون:

اخبار ”یالینڈز پوسٹن“ کے ایڈیٹر انچیف ”کاسٹن پوسٹے“ کے معافی چاہنے میں احساس ندامت اور شرمندگی کا رتی برابر بھی عنصر نظر نہیں آتا۔ اول یہ کہ تحریری معذرت نامہ کے آخر میں بیان دہندہ یا عرض کنندہ کے طور پر کوئی دستخط ہی نہیں ہیں۔ دوم یہ کہ معافی نامہ خالصتاً سیاسی مفادات کے حصول کے لیے تحریر کیا گیا۔ سوم یہ کہ معافی نامہ میں بڑی ڈھٹائی سے مضحکہ خا کوں کی اشاعت کو جائز سمجھتے ہوئے اپنی نیت کا اظہار کیا ہے کہ ہماری نیت مسلمانوں کی دل آزاری نہیں تھی۔ چہاں یہ کہ معذرت نامہ میں ڈنمارک کے قوانین کا حوالہ دے کر اپنے مکروہ اقدام کو جائز قرار دیا ہے۔

حالانکہ یہ قطعی غلط ہے، اس ضمن میں راقم اپنے مطالعہ کا خلاصہ روزنامہ ”نوائے



وقت“ کے ادارتی صفحہ پر مورخہ ۲۰ فروری ۲۰۰۶ء کو شائع ہونے والے جناب ڈاکٹر حسین احمد پراچہ کے کالم ”حکم اذال“ میں ایک مضمون بعنوان ”یورپ کا خدا“ سے حاصل کردہ یہ چند سطریں آنکھیں کھول دینے کے لئے کافی ہیں۔

ڈنمارک کے قانون کی دفعہ 266-B کے تحت اگر کوئی شخص ایسا بیان دیتا ہے یا ایسی تحریر شائع کرواتا ہے جس سے نفلی تعصب، جنس، رنگ یا اعتقاد کی بناء پر کسی کو نشانہ تشکیک بنایا جاتا ہے تو ایسے شخص کے خلاف سخت کارروائی کی جائے گی۔ جس میں جرمانہ اور دو سال تک قید کی سزا دی جاسکے گی۔

(روزنامہ ”نوائے وقت“ کراچی ۲۰ فروری، ادارتی صفحہ)

قارئین محترم! اقوام یورپ تو اس قطعے پر عمل کر رہے ہیں:

ہر سفید و سیاہ کر ڈالو انتقاماً گناہ کر ڈالو

امن اپنا مقدر نہیں تو امن عالم تباہ کر ڈالو

دلی کیفیات تو بیان نہیں کی جاسکتیں، ہمارے آقا و مولیٰ سرور کائنات، فخر موجودات علیہ السلام کی بارگاہ میں صریحاً اور مکرراً گستاخیاں بس یہی وقت جہاد ہے۔ ناموس رسالت ﷺ پر حملہ، ایمان پر حملہ ہے۔ اور شرعاً ایمان بچانے کے لیے جہاد کرنا ہوگا۔ میدان کارزار میں مسلم امہ کی صفوں کو سجانا ہوگا۔ عالمی امن کو بچانا ہوگا یہ اسی وقت ممکن ہے کہ جب اقوام مغرب و یورپ کو سبق سکھایا جائے اور اس کا ز کے لیے عالم اسلام کے رہنماؤں کو الٹی میٹم دینا ہوگا، کارٹونسٹوں اور ایڈیٹروں کو اسلامی کانفرنس تنظیم کے حوالے کیا جائے بعض مسلم رہنماؤں کا موقف ہے کہ دانشمندی کا تقاضا یہ ہے کہ سوچ سمجھ کر قدم اٹھایا جائے، تمام عالم اسلام کو جنگ کی بھیٹی میں جھونک دینا ناقابل فہم اور حکمت عملی کے خلاف ہے، فقیر عرض کرتا ہے کہ اگر جذباتی اقدام حکمت عملی کے خلاف ہے تو طویل المیعاد حکمت عملی سے ان شاتمیں اور مجرموں کو اپنی مقررہ زندگی پوری کرنے کا موقع ملے گا جو مسلم امہ کے لیے تازیانہ اور ڈوب مرنے کا مقام ہوگا کہ گستاخ رسول زندہ رہے۔

## غلامانِ رسول، امام حسین کے نقش قدم پر چلیں:

امام عالی مقام، جگر گوشہ بتول، سیدنا امام حسین رضی اللہ عنہ کو بھی سمجھانے والوں نے سمجھایا تھا لیکن سنت رسول ﷺ کی توہین کرنے والے گستاخ یزید کے خلاف امام حسین رضی اللہ عنہ نے پرچم حق بلند کیا۔ آج کے دانشور سمجھا رہے ہیں کہ یورپ کی طاقت اور اپنی قوت کا موازنہ کرو، ان کے وسائل اور ٹیکنالوجی کو دیکھو۔ فقیر ایسے دانشوروں سے پوچھنا چاہتا ہے کہ امام حسین رضی اللہ عنہ یزید کے خلاف صفت آراء ہوئے تو آپ نے یزید کی افواج اور وسائل کو کس پیمانے پر تولا ہوگا؟

## اے مسلمانو! اپنا اپنا کام کر گزرو:

راقم عرض کرنا چاہتا ہے کہ اگر بعض غلامانِ مصطفیٰ ﷺ جو کمانڈ و ایکشن لے سکتے ہیں وہ ضرور خاکے بنانے اور چھاپنے والوں کو جہنم رسید کریں۔ اسلامی کانفرنس تنظیم مجرموں کو طلب کرنے کا مطالبہ کرے۔ کیا دنیا نے نہیں دیکھا؟ جب امریکہ کو یوسف رمزی اور عامل کانسٹی مطلوب تھے تو پیشیل طیارہ چارٹرڈ کر کے پاکستان میں غیر قانونی طور پر داخل ہو کر ہمارے شہریوں کو گرفتار کر کے لے گئے۔ افغانستان سے مجاہدین کو گوانتاما موے میں قید کر دیا۔ عراق کے صدر صدام حسین کو تکریت سے گرفتار کیا۔ لہذا عالم اسلام کے محسرموں کو ملت اسلامیہ کے حوالے کیا جائے اس لیے کہ سزا دینے کا حق مسلمانوں ہی کو حاصل ہے۔

مسلمان تاجروں کو چاہیے کہ یورپی یونین کے ممالک سے تجارت نہ کریں، اقتصادی بائیکاٹ کریں، مسلمان صارفین کو چاہیے کہ ان کی مصنوعات کا استعمال بند کر دیں۔ مسلم حکومتیں سفارتی تعلقات ختم کریں۔

## یہود و نصاریٰ کے ایجنٹوں سے پیکیں:

یہودی و نصاریٰ نے اپنے ایجنٹ بھی ہماری صفوں میں چھوڑے ہوئے ہیں کہ جن کے اسلامی لباس میں ایک کافر بیڑ یا مستور پوشیدہ ہے۔ ایسا ہی ایک ایجنٹ



مولوی منیر شاہ کہ جس کا تعلق سرحد (فانا) سے ہے۔ اس بد بخت نے کہا کہ (معاذ اللہ، العیاذ باللہ) جس مسجد میں یا رسول اللہ ﷺ لکھا ہو اور محافل میلاد ہوتی ہوں تو ایسی مساجد کو مسمار کر دینا چاہیے، یا رسول اللہ ﷺ کہنا زنا سے بھی بدتر ہے۔ یا علی، یا غوث، یا خواجہ بہاء الدین کہنا کفر ہے۔ امام حسین مظلوم نہیں ظالم تھے۔

اس بد بخت، خبیث منیر شاہ کو پاکستانی قانون تو بین رسالت ۲۹۵۔ اے بی اور سی کے تحت گرفتار کر کے فوری مقدمہ چلا کر سزائے موت دی جائے۔ اس ملعون منیر شاہ کے محافظ دستے نے اسی کے حکم پر احتجاج کرنے والے بعض غلامان رسول (جو حضرت پیر سیف الرحمن اخوندزادہ پیر ارچی شریف کے مریدین) کو فائرنگ کر کے شہید بھی کیا ہے۔ یاد رکھیے! یہود و نصاریٰ مجوس و ہندو ہمارے کھلے ہوئے دشمن ہیں ان کی کارروائی کھلی ہی ہوتی ہے تو ہم ہوشیار ہو جاتے ہیں لیکن ان کے ایجنٹ جو پونڈز اور ڈالروں پر پلتے ہیں وہ ہمارے لیے زیادہ خطرناک ہیں۔ اللہ تعالیٰ ملت اسلامیہ کو تمام کھلے اور چھپے ہوئے دشمنوں کی مکاریوں اور ریشہ دوانیوں سے محفوظ رکھے۔ آمین!

## حواشی و مراجع:

- ۱۔ روزنامہ جنگ کراچی 20 فروری 2006 صفحہ 3 رپورٹ اے پی پی..... ۲۔ روزنامہ جنگ کراچی 18 فروری 2006 صفحہ 3 بعنوان احوال واقعی..... ۳۔ روزنامہ جنگ کراچی 24 جنوری 2006 صفحہ اول..... ۴۔ روزنامہ جنگ کراچی 31 جنوری 2006 صفحہ 3..... ۵۔ روزنامہ جنگ کراچی یکم تا 3 فروری (خبروں کا خلاصہ مؤلف نے پیش کیا)..... ۶۔ روزنامہ جنگ کراچی، روزنامہ نوائے وقت کراچی، روزنامہ ایکسپریس کراچی، 5 فروری تا 27 فروری تین دن کے شماروں کا مطالعہ کا خلاصہ مؤلف نے اپنے لفظوں میں تحریر کیا..... ۷۔ جامع المعجزات صفحہ 11..... ۸۔ القرآن الکریم پارہ 1 البقرہ آیت نمبر 34۔ القرآن الکریم پارہ 5 1 بنی اسرائیل آیات 1 تا 6..... 9۔ سیرت ابن ہشام جلد اول..... ۱۰۔ القرآن الکریم پارہ 30 سورہ المہذب..... ۱۱۔ النہائص الکبریٰ امام جلال الدین سیوطی..... ۱۲۔ القرآن الکریم، پارہ 28 المنافقون آیت نمبر 8..... ۱۳۔ امام احمد رضا مجدد و محدث بریلوی کنز الایمان..... ۱۴۔ تفسیر ابن کثیر جلد 4 صفحہ 448 مطبوعہ بیروت..... ۱۵۔ امام محمد بن اسماعیل بخاری رحمہ اللہ بخاری شریف جلد اول صفحہ 249۔ امام محمد بن اسماعیل بخاری رحمہ اللہ بخاری شریف جلد دوم صفحہ 249۔ امام ابن حجر عسقلانی رحمہ اللہ فتح الباری جلد 7 صفحہ 614۔ امام علی متقی رحمہ اللہ کنز العمال جلد 10

- صفحہ 610..... ۱۶۔ امام بخاری رحمہ اللہ صحیح بخاری جلد دوم، صفحہ 502-503۔ قاضی عیاض رحمہ اللہ شفاء شریف ملا علی قاری ۷ شرح شفاء علامہ خفاجی رحمہ اللہ، نسیم الریاض جلد 4 صفحہ 354-355..... ۱۷۔ امام شہاب الدین خفاجی رحمہ اللہ نسیم الریاض جلد 4 صفحہ 360..... ۱۸۔ امام خفاجی رحمہ اللہ، نسیم الریاض، شرح شفاء، قاضی عیاض، جلد 3574..... ۱۹۔ امام خفاجی رحمہ اللہ، نسیم الریاض، شرح شفاء، قاضی عیاض جلد 4 صفحہ 359..... ۲۰۔ ایضاً..... ۲۱۔ امام ابوداؤد سجستانی علیہ الرحمہ سنن ابوداؤد، جلد دوم صفحہ 251-252..... ۲۲۔ ایضاً..... ۲۳۔ علامہ ابن جریر طبری رحمہ اللہ، تاریخ الامم والملوک، جلد اول۔ امام جلال الدین سیوطی رحمہ اللہ، تاریخ الخلفاء..... ۲۴۔ سنن ابوداؤد جلد دوم صفحہ 252۔ امام ابن حزم الظاہری، المحلی، جلد 11 صفحہ 409 مطبوعہ مصر..... ۲۵۔ القرآن الکریم، پارہ 5 سورہ النساء آیات 60-61..... ۲۶۔ امام احمد رضا مجدد محدث بریلوی رحمہ اللہ، کنز الایمان..... ۲۷۔ امام علاؤ الدین خازن رحمہ اللہ، تفسیر ناز مجلد اول صفحہ 461۔ امام فخر الدین رازی رحمہ اللہ، تفسیر کبیر، جلد 4 صفحہ 120۔ امام جلال الدین سیوطی رحمہ اللہ، تفسیر درمنثور، جلد دوم صفحہ 320۔ امام محمود آلوسی بغدادی رحمہ اللہ، تفسیر روح المعانی، جلد 3 جز 5 صفحہ 67..... ۲۸۔ قاضی عیاض رحمہ اللہ کتاب الشفاء، جلد دوم..... ۲۹۔ ابن تیمیہ، الصام المسلول..... ۳۰۔ قاضی عیاض مالکی رحمہ اللہ کتاب الشفاء، جلد دوم..... ۳۱۔ قاضی عیاض مالکی رحمہ اللہ کتاب الشفاء، جلد دوم..... ۳۲۔ امده الغایہ..... ۳۳۔ امده الغایہ..... ۳۴۔ پارہ 10 التوبہ آیت 24..... ۳۵۔ کنز الایمان فی ترجمہ القرآن..... ۳۶۔ تفسیر نور العرفان مطبوعہ لاہور صفحہ 303..... ۳۷۔ سیرۃ ابن ہشام جلد دوم..... ۳۸۔ بخاری شریف جلد اول صفحہ 7..... ۳۹۔ ایضاً..... ۴۰۔ صحیح البخاری جلد اول صفحہ 7 باب علاؤ الدین صحیح مسلم شریف باب بیان خصال من اتقوت بمن وجد علاؤ الدین جلد اول صفحہ 49..... ۴۱۔ شرح صحیح مسلم للنووی جلد اول صفحہ 49..... ۴۲۔ ایضاً (حوالہ مذکورہ بالا)..... ۴۳۔ پارہ 30 سورۃ النحی آیت 4..... ۴۴۔ کنز الایمان..... ۴۵۔ تفسیر ابن کثیر للعلا مہ حافظ اسمعیل بن کثیر دمشقی (وصال 774ھ) جلد 4 صفحہ 675 تفسیر الجامع لاحکام القرآن جلد 10، جز 20 صفحہ 64 للعلا مہ ابی عبد اللہ محمد القرطبی۔ تفسیر السمرقندی جلد 3 صفحہ 487 للعلا مہ ابی المیث نصر بن محمد بن احمد السمرقندی (وصال 375ھ) تفسیر زاد المسیر جلد 8 صفحہ 281 للعلا مہ ابی الفرج عبد الرحمن بن محمد الجزی کنجلی (وصال 597ھ) تفسیر خازن للامام علاء الدین علی بن محمد ابراہیم البغدادی الصوفی المعروف بالخازن شافعی (وصال 741ھ) تفسیر معالم التنزیل للامام ابی محمد الحسن بن مسعود البغوی الشافعی (وصال 516ھ) تفسیر درمنثور جلد 6 امام جلال الدین سیوطی الشافعی (وصال 911ھ) تفسیر روح المعانی جلد 30 صفحہ 387، 386 للعلا مہ ابی الفضل شہاب الدین محمود آلوسی بغدادی (وصال 1270ھ) تفسیر نور العرفان حاشیہ کنز الایمان مفتی احمد یار خاں نعمی صفحہ 64..... ۴۶۔ تفسیر ضیاء القرآن جلد پنجم، صفحہ 587586..... ۴۷۔ پارہ 26 سورۃ الفتح آیت 98..... ۴۸۔ کنز الایمان..... ۴۹۔ پارہ 9 سورۃ الاعراف آیت 157..... ۵۰۔ کنز الایمان..... ۵۱۔ پارہ 5 النساء آیت 59..... ۵۲۔ کنز الایمان